



ಕವಿತಾ ಜಮೊ

ಕವಿತಾ



ಗೀತಾ ಮೋಹನ ಶೇಟ್, ಭಟ್ಟಳ



2014-17 ಆವ್ದೆಚೆಂ 64 ವೆಂ ಪುಸ್ತಕ್

ಅವನಿ

ಕವನಾಂ ಸಂಗ್ರಹ್

ಗೀತಾ ಮೋಹನ ಶೇಟ್, ಭಟ್ಕಳ



ಪರ್ಗಟ್ಣಾರ್:

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ

ಮಹಾನಗರ್‌ಪಾಲಿಕಾ ಬಾಂದಪ್, ಲಾಲ್‌ಭಾಗ್, ಮಂಗ್ಳೂರ್ 575 003.

ಇಮೇಲ್: kksa1994@gmail.com. ಫೋನ್: 0824-2453167

ವೆಬ್‌ಸೈಟ್: www.konkaniacademy.org

ಅವನಿ : ಗೀತಾ ಮೋಹನ ಶೇಟ್, ಭಟ್ಕಳ ಹಿಣೆಂ ಬರಯಿಲ್ಲ್ಯಾ ಕವಿತಾಂಚೊ ಸಂಗ್ರಹ್.

ಹೆಂ ಪುಸ್ತಕ್ ಡಾ. ಬಿ. ದೇವದಾಸ ಪೈ, ರಿಜಿಸ್ಟ್ರಾರ್, ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ, ಲಾಲ್‌ಭಾಗ್, ಮಂಗ್ಳೂರ್-3 ಹಾಣಿಂ ಪರ್ಗಟ್ಲಾಂ ಆನಿ ಪವನ್ ಗ್ರಾಫಿಕ್ಸ್ ಇಂಡಸ್ಟ್ರಿ, ಯೆಯ್ಯಾಡಿ, ಮಂಗ್ಳೂರ್ ಹಾಣಿಂ ಛಾಪುನ್ ಹಾಡ್ಲಾಂ.

ಪಯ್ಲೊ ಛಾಪೊ : 2017

ಹಕ್ಕಾಂ : ಪರ್ಗಟ್ಲಾರಾಚೆಂ

ಫೊರ್ ವಿನ್ಯಾಸ್ : ವಿಲ್ಸನ್, ಕಯ್ಯಾರ್

ಛಾಪ್ಯಾ ಸಹಕಾರ್ : ವಿಕ್ಟರ್ ಮತಾಯಸ್

ಪಾನಾಂ : x + 78

ಪೇಪರ್ : 80 ಜಿಎಸ್‌ಎಮ್ ಎನ್‌ಎಸ್ ಮ್ಯಾಪ್ಲಿಥೊ

AVANI : a compilation of Konkani poems by Geeta Mohana Shet, Bhatkal.

This book is published by Dr B. Devadasa Pai, Registrar, Karnataka Konkani Sahitya Academy, Lalbhag, Mangaluru-3 and printed at Pavan Graphics Industries, Yeyyadi, Mangaluru.

First Edition : 2017

© : Publisher

Cover Design : Wilson, Kayyar

Co ordination : Victor Mathias

Pages : x + 78


Paper : 80 gsm N.S. Maplitho, demi 1/8 size

ಮೋಲ್
Price

₹ 75/-

ಅಕಾಡೆಮಿ ಅಧ್ಯಕ್ಷಾಚಿಂ ಉತ್ರಾಂ

ಕರ್ನಾಟಕ ಕೊಂಕ್ಣಿ ಸಾಹಿತ್ಯ ಅಕಾಡೆಮಿ ಕೊಂಕ್ಣಿ ಲೋಕಾಚ್ಯಾ ಸಮಗ್ರ ಸಾಹಿತಿಕ್ ಆನಿ ಸಾಂಸ್ಕೃತಿಕ ಸರ್ಕಾರಾನ್ ದಿಲ್ಲೊ ಸಂಸ್ಕೊ. ಕೊಂಕ್ಣಿಚಿ ವಿವಿಧತಾ ಸಾಂಬಾಳುನ್, ಸರ್ವಾಂಕ್ ಕೊಂಕ್ಣಿ ಸಾತ್ಯಾ ಪಂದಾ ಎಕ್ವಿಲಿಬ್ರಂಚಿ ಜವಾಬ್ದಾರಿ ಅಕಾಡೆಮಿಚಿ. ಕರ್ನಾಟಕಾಂತ್ಲ್ಯಾ 41 ಸಮುದಾಯಾಂಕ್ ವಳ್ಕುಂಚಿ, ತಾಂಚೆ ಥಂಯ್ ಪಾಂವ್ಚಿ, ಕೊಂಕ್ಣಿ ಭಾಷೆ ಥಂಯ್ ತಾಂಕಾಂ ವ್ಹಡಣ್ ಭೋಗಿಶೆಂ ಕರ್ಚಿ ಜವಾಬ್ದಾರಿ ಅಕಾಡೆಮಿನ್ ಅಪುರ್ಬಾಯೆನ್ ಸಾಂಬಾಳ್ಚ್ಯಾ.



ಆಮ್ಚ್ಯಾ ಸಮಿತಿಚಿ ತೀನ್ ವರಾಂಚಿ ಆವ್ಡಿ ಸಂಪುನ್ ಆಯ್ಲಿ. ಆಮ್ಚ್ಯಾ ಆವ್ಡೆಂತ್ 'ಕೊಂಕ್ಣಿ ಸಾಹಿತ್ಯ-ಕೊಂಕ್ಣಿ ಸಂಸ್ಕೃತಿ-ಕೊಂಕ್ಣಿ ಶಿಕಪ್' ಹೊ ಧ್ಯೇಯ್ ದವರ್ನ್ ಆಮಿ ಆಮ್ಚಿ ಕಾರ್ಯಾ ಯೆವ್ಜಣ್ ಮಾಂಡುನ್ ಹಾಡ್ಲಿ. ಮಯ್ಚ್ಯಾಕ್ ದೋನ್ ಪುಸ್ತಕಾಂ ಪರ್ಗಟ್ಲೆಂ, ತಿಂ ವಿಕುಂಕ್ ಮೊಬೈಲ್ ಕೊಂಕಣಿ ಬಜಾರ್, ಕೊಂಕ್ಣಿ ಸಮುದಾಯ್ ಆಸ್ತೆಕಡೆ ವಚುನ್ ಕೊಂಕ್ಣಿ ಕಾರ್ಯಾಂ, ಯುವಜಣಾಂಕ್, ಭುರ್ಗ್ಯಾಂಕ್ ಕೊಂಕ್ಣಿ ಥಂಯ್ ಮೊಗ್ ವಾಡಂವ್ಚಿಂ ಕಾರ್ಯಾಂ ಆಸಾ ಕರ್ತಾಂವ್.

ಆಮ್ಚೆಂ ಆನ್ಯೆಕ್ ಸಪಣ್ ಆಸ್ಲೆಂ - ಸರ್ವ್ ಕೊಂಕ್ಣಿ ಲೋಕಾಂಕ್ ಸಾಂಗಾತಾ ಫಾಲ್ಸ್ 'ಕೊಂಕಣಿ ಲೋಕೋತ್ಸವ್' ಆಸಾ ಕರ್ಚೊ. 2017 ಫೆಬ್ರೆರ್ 10 ಥಾವ್ನ್ 12 ಪರ್ಯಾಂತ್ ಕೊಂಕ್ಣಿ ಸಾಹಿತಿಕ್ ಆನಿ ಸಾಂಸ್ಕೃತಿಕ ಮಹೋತ್ಸವ್ ಚಲೊಂವ್ಚೊಂ. ಹೆಂ ಸಪಣ್‌ಯಿ ತುಮ್ಮಾ ಸರ್ವಾಂಚ್ಯಾ ಸಾಂಗಾತ್ಪಣಾಂತ್ ಸಾಕಾರ್ ಜಾಲಾಂ.

ವಿವಿಂಗಡ್ ಸಮುದಾಯ್, ವಿವಿಂಗಡ್ ಪ್ರದೇಶ್ ತಶೆಂ ನವ್ಯಾ ಬರೊವ್ಪಾಂಕ್ ಆಮ್ಚ್ಯಾ ಆವ್ಡೆಂತ್ ಆಮಿ ಭರ್ಪೂರ್ ಆವ್ಕಾಸ್ ದಿಲ್ಯಾತ್. ಭಟ್ಕಳ್‌ಚ್ಯಾ ಶ್ರೀಮತಿ ಗೀತಾ ಮೋಹನ್ ಶೇಟ್ ಹಿಚೆಂ ಪಯ್ಲೆಂ ಪುಸ್ತಕ್ ಪರ್ಗಟುಂಕ್ ಆಮ್ಕಾಂ ಸಂತೊಸ್ ಜಾತಾ.

ರೊಯ್ ಕ್ಯಾಪ್‌ಲಿನೊ

ಅಧ್ಯಕ್ಷ

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ

2014-17 ಆವ್ದೆಚಿ ಅಧ್ಯಕ್ಷ ಆನಿ ಸಾಂದೆ

ಅಧ್ಯಕ್ಷ:

ಶ್ರೀ ರೋಯ್ ಕ್ಯಾಸ್ತೆಲಿನೊ, ಮಂಗಳೂರ್

ಸಾಂದೆ:

ಡಾ. ಅರವಿಂದ ಶ್ಯಾನಭಾಗ, ಬಿಜಾಪುರ್
ಶ್ರೀ ಅಶೋಕ್ ಕಾಸರಕೋಡು, ಹೊನ್ನಾವರ್
ಡಾ. ಚೇತನ ಎಸ್. ನಾಯಕ್, ಧಾರವಾಡ್
ಶ್ರೀ ಕಮಲಾಕ್ಷ ಶೇಟ್, ಉಡುಪಿ
ಶ್ರೀ ಶೇಖರ ಗೌಡ, ಬಜ್ಜೆ
ಶ್ರೀ ಜಯರಾಮ್ ಸಿದ್ದಿ, ಯಲ್ಲಾಪುರ್
ಶ್ರೀ ಶಿವಾನಂದ ಶೇಟ್, ಶಿವಮೊಗ್ಗ
ಶ್ರೀಮತಿ ಮಮತಾ ಕಾಮತ್, ಮೈಸೂರ್
ಡಾ. ವಾರಿಜಾ ನಿರ್ಬೈಲ್, ಬಂಟ್ವಾಳ್
ಶ್ರೀ ಯಾಕೂಬ್ ಅಹ್ಮದ್‌ಜೀ, ಶೀರೂರ್
ಶ್ರೀ ಲುಲ್ಲುಸ್ ಕುಟಿನ್ಬಾ, ಬೆಂಗಳೂರ್
ಶ್ರೀ ಕೆ. ದೇವದಾಸ್ ಪೈ, ಮಂಗಳೂರ್
ಶ್ರೀ ಲೋರೆನ್ಸ್ ಡಿಸೋಜಾ, ವಾಮಂಜೂರ್

ಅಧಿಕಾರಿ ವರ್ಗ:

ನಿರ್ದೇಶಕಾಚೊ ಪ್ರತಿನಿಧಿ:

ಶ್ರೀ ಬಲವಂತ್‌ರಾವ್ ಪಾಟೀಲ್, ಬೆಂಗಳೂರ್

ರಿಜಿಸ್ಟ್ರಾರ್:


ಡಾ. ಬಿ. ದೇವದಾಸ್ ಪೈ

ಅರ್ಥ ಸದಸ್ಯ:

ಶ್ರೀ ಡಿ. ಎಂ. ರವಿಕುಮಾರ್

ಪ್ರಕಾಶಕಾಲಿಂ ಉತ್ರಾಂ

2014 ಮಾರ್ಚ್ ದಾಕೂನು ಸುರುಕೆಲೆ 'ಮ್ಹುಹಿನಾ ದೋನ್ ಬೂಕ್' ಯೋಜನ ಎದೊಳ ಥಾಂಯಿ 60 ಬೂಕ್ ಪರ್ಗಟುನ್ ಯಶಸ್ವಿ ಜಾಲ್ಲೆಂ. ಫಕತ್ ಬುಕಾಂಕ ಛಾಪುನು ಭಾಯ್ ಫಾಲ್ಟೆಂ ಕಾಮಾ ಹ್ಯಾ ನ್ಹಯ್ ಆಶಿಲೆ, ಹ್ಯಾ ಯೋಜನೆ ದ್ವಾರಿ ಕೊಂಕಣಿಚೆ ಬಹುರೂಪಿತ್ವ (Plurality) ದಾಕೊನ್ ದಿವ್ಚೆ ಉದ್ದೇಶು ಆಶಿಲೊ. ಕೊಂಕಣಿಂತುಲೆ 41 ಪಂಗಡಾಕ, ಕನ್ನಡ, ನಾಗರಿ ಆದಿ ಲಿಪಿಂಕ, ರಾಜ್ಯವ್ಯಾಪಿ ವಸ್ತಿ ಆಸ್ಚೆ ಬರೊವ್ಪಾಂಕ ಪ್ರಾತಿನಿಧ್ಯ ದಿವುನು, ವೈವಿಧ್ಯ ರೂಪಾಚೆ ಸಾಹಿತ್ಯ ಕೃತಿ ವೆಂಚೂನ ಕಾಡಲ್ಯಾನ, ಹೇ ಅಕಾಡೆಮಿಚೆ ಸಮರ್ಪಕ ಯೋಜನ ಮ್ಹೊಣುನ್ ಘೆತಾ.



ಹ್ಯಾ ದಿಶೆನ್ ಅಧ್ಯಕ್ಷ ರೊಯ್ ಬಾಬಾಲೆ ಮಾರ್ಗದರ್ಶನ್ ಆನಿ ವಿತೊರಿ ಕಾರ್ಕಳ ಹಾಂಗೆಲೆ ವಾವ್ರ್, ಕೊಂಕಣಿ ಬರೊವ್ಪಿಂಯಾಲೆ ಸಹಕಾರ ನಿರಂತರ ಜಾವುನು ಮೆಳೆಯಾತಿ.

ನಾಟ್ಯಳೆ, ಪರ್ನೆ ಕಾವ್ಯ, ಕವಿತಾ, ಕಾದಂಬರಿ, ಬಾಳ್ಗಿತಾಂ, ಶಿಕೊವ್ಪಾಂಕ ಹಾತ್ ಪುಸ್ತಕ, ವೈಚಾರಿಕ ಲೇಖನಾಂ, ಮೊಟೊವ್ಚೊ ಕಾಣಿಯೊ, ಕತಾ ಪುಂಜೊ, ತಸ್ವೀರ್ ಆನಿ ಕವಿತಾ, ವೈದ್ಯಕೀಯ ಪ್ರಬಂಧ, ಲೋಕವೇದ ಸಂಗ್ರಹ, ವ್ಯಾಕರಣ, ರಾಂದ್ಪಾಂ, ಸಮರ ಕಾವ್ಯ, ಅನುವಾದಿತ-ಲಿಪ್ಯಂತರ ಸಾಹಿತ್ಯ ತಸಲೆ ಮೊಸ್ತ ಪ್ರಕಾರಾಚೆ ಬೂಕ್ ಕೊಂಕಣಿ ಸಾಹಿತ್ಯ ಭಂಡಾರ ವಾಡೊವ್ಚ್ಯಾಂತು ಕಾಂಯ್ ದುಬಾವ್ ನಾ.

ಕರಾವಳಿ ಕರ್ನಾಟಕಾಚೆ ಕೊಂಕಣಿ ಶಿಕ್ಷಣ ಉತ್ತರ ಕನ್ನಡ ಜಿಲ್ಲೆಂತು ವಿಸ್ತಾರ ಜಾವಚೆ ಖಾತಿರ್ ಅಭಿಯಾನ್ ಚಲ್ಲಾ. ಶಾಳೆಂತು, ಕಾಲೇಜಾಂತು, ವಿಶ್ವವಿದ್ಯಾಲಯಾಂತು, ಕೊಂಕಣಿ ಶಿಕೊವಚೆ ಸೌಲಭ್ಯ ಘಟ್ ಜಾಲ್ಯಾರ, ಕೊಂಕಣಿ ಸಾಹಿತ್ಯ ಪ್ರಕಟಣೆಚೆ ಕಾಮಾಕ್ ಪ್ರಾಮುಖ್ಯತಾ ಮೆಳತಾ. ಸಾಹಿತ್ಯಾಚೆ ಬೂಕ್ ವಾಚ್ಚೆ, ಅಧ್ಯಯನ, ವಿಮರ್ಶೆ ಕೊರಚೆ ವಾವ್ರ್ ವಾಡತಲೆ ಆನಿ ಕೊಂಕಣಿ ಏಕ್ ಬಳವಂತ್ ಸಾಹಿತ್ಯಿಕ ಭಾಸ್ ಜಾವುನ್ ಮಾನ್ ಘೆವಚೆ ತಶಿ ಭಾಸ್-ಸಾಹಿತ್ಯ-ಶಿಕ್ಷಣ ಮಧೆಂ ಸಂಬಂಧ ಜೊಡಚೆ ಏಕ ಕಠಿಣ ಕಾಮ ಅಧ್ಯಕ್ಷ ರೊಯ್ ಬಾಬ್ ಹಾಂಗೆಲೆ ಮುಖೆಲ್ಪಣಾರ್ ಅಕಾಡೆಮಿ ಸಮಿತಿ ಕರತೆ ಆಸಾತಿ. ಹ್ಯಾ ಪ್ರಯತ್ನ್ ಸಫಲ ಜಾವೂ ಮ್ಹೊಣು ಆಮಿ ಆಶೆತಾತಿ.

'ಅವನಿ' ಹ್ಯಾ ಸಾಹಿತ್ಯ ಕೃತಿಯೆಕ್ ಲೊಕಾ ಮುಕಾರ ದೊವರುತಾ ಆಸತಿ. ಸರ್ವಾಂಗೆಲೆ ಸಹಕಾರು ಜಾಯ್ ಮ್ಹೊಣ್ ಆಮ್ಚೆಂ ಮಾಗಣೆ.

ಡಾ| ಬಿ.ದೇವದಾಸ ಪೈ
ರಿಜಿಸ್ಟ್ರಾರ್

ಪಯಿಲಿಂ ಉತ್ರಾಂ

ಆಮಗಿಲೆ ದೈವಜ್ಞ ಬ್ರಾಹ್ಮಣ ಸಮಾಜ ಕೊಂಕಣಿ ಭಾಷಿಕ್ ಸಮಾಜ. ಗೀತಾ ಮೋಹನ ಶೇಟ್ ಹೆನ್ನಿ ಸಾಂಸಾರಿಕ ಜೀವನಾ ಭಿತರಿ ಸಾಹಿತ್ಯಾಭಿಮಾನಿ ಜಾವ್ನು, ಕೊಂಕಣಿ ಉಲ್ಲೊಕಾ, ಪದಾಂ ಮ್ಹಣ್ಣಾ, ನೃತ್ಯ ಕೊರ್ಕಾ ಮ್ಹಣ್ ಹೆನ್ನಿ ಸಾಹಿತ್ಯ ರಚನೆ ಕೆಲ್ಲಾಲೆ ಆಸಾ. ಹೆಂ ಆಮಕಾ ಹೆಮ್ಮೆ ವಿಷಯ.

ಹೆನ್ನಿ ಕನ್ನಡ ಆನಿ ಕೊಂಕಣಿ ಭಾಷಿನಿ ಮಸ್ತಗೀತ್ ಬರೈಲೆ ಆಸ್ಸಾ, ಪತ್ರಿಕಾಂನಿ ಪ್ರಕಟಣೆ ಜಾಲ್ಲಾಲೆ ಆಸ್ಸಾ. ಹೆಂಗೆಲೆ ಸಾಹಿತ್ಯ ಕೃಷಿಂನು ಕೊಂಕಣಿ ಭಾಷೆ, ಸಂಸ್ಕೃತಿ, ಭಾರತೀಯತಾ, ಸರ್ವಧರ್ಮ ಸಮಭಾವ ಇತ್ಯಾದಿ ರೂಪಾಂ ಆಸ್ಸಾತಿ. ಹೆಂಗೆಲೆ ಸಾಹಿತ್ಯಾಂಚೆ ವೈಖರಿ ಬರೆ ಆಸ್ಸಾ.

ಕೊಂಕಣಿ ಸಾರಸ್ವತ ಲೊಕಾಂನು ಹೆನ್ನಿ ಬರಯ್ಲಾಲೆ ಜಾನಪದ, ಭಕ್ತಿಗೀತೆ, ದೇಶಭಕ್ತಿಗೀತೆ, ಹೇ ಸಗಳೆ ಕವನ ಬರಿ ಪುಸ್ತಕಾಂನು ಉರ್ನಾಸ್ತಾನಾ, ಲೊಕಾಲೆ ತೊಂಡಾಂನು ಉರ್ನಾ. ಗೀತ್, ನೃತ್ಯ ಜಾವ್ನು ಲೊಕಾಂಕ ಪಾಂವ್ಕಾ. ಗೀತಾ ಮೋಹನ ಶೇಟ್ ಹೆನ್ನಿ ನಿರಂತರ ಜಾವ್ನು ಸಾಹಿತ್ಯ ರಚನೆ ಕೊರ್ಕಾ. ಕೊಂಕಣಿ ಭಾಷೆಕ್ ಮಸ್ತು ಉಜ್ವಾಡು ಜಾವ್ಕಾ ಮ್ಹಣ್ ಮೆಗ್ಗೆಲೆ ಆಶಯ ಆಸ್ಸಾ.

ವಂದನಾ ಪೂರ್ವಕ್ ಜಾವ್ನು,

ಹೆಚ್ ವಿ ಶಿವಾನಂದ ಶೇಟ್ (ಹೊ.ಶಿ.ವಾ.)

ಸದಸ್ಯ, ಕೊಂಕಣಿ ಅಕಾಡೆಮಿ ಆನಿ
ಕನ್ನಡ ಸಾಹಿತ್ಯ ಪರಿಷತ್ ಶಿವಮೊಗ್ಗ

ಲೇಖಕಿಚಿಂ ಉತ್ರಾಂ

ಶ್ರೀ ಗುರುಕ ಶ್ರೀಲಲಿತಾ ಮಾತೆಕ ಮೆಗೆಲೆ ಪ್ರಣಾಮ.

ಕೊಂಕಣೆ ಸಮಾಜ ಭಾಂದವಾಕ ನಮಸ್ಕಾರ.

ಶ್ರೀ ಗುರುಲೇ, ಶ್ರೀಲಲಿತಾ ಮಾತೆಲೇ, ಅನುಗ್ರಹ ಕೃಪೆ ಆಶೀರ್ವಾದಾಂನಿ ತಿಗಿಲೆ ಸ್ವೂರ್ತಿ ಪ್ರೇರಣೆನ ಹಾಂವ ಕನ್ನಡ ಅನಿ ಕೊಂಕಣಿ ಭಾಶೆಂತು ಕವನ ಬರೆಯತ ಆಸ್ಸಾ. ಹೆ ಜಗ ಮ್ಹಳ್ಳಲೆ ವಿಶಾಲತೆರಿ ಆಸ್ಸಾ, ತಶ್ಚಿಚಿ ಭಾಸ ಮ್ಹಳ್ಳಲೆಭಿ ವಿಶಾಲ ಜಾವನು ಆಸ್ಸಾ. ತಾಂಗ ತಾಂಗಲೆ ಭಾಸ ತಾಂಕಾ ಚಂದ.

ಕೊಂಕಣಿ ಭಾಸ ಮಧುರ ಭಾಸ. ಅಮ್ಮಿ ಜನ್ಮತ ಉಲಯತ ಆಶಿಲೆ ಭಾಸ ಮ್ಹಳ್ಳಲೆ ಕೊಂಕಣಿ. ಆಮಗಿಲೆ ಮ್ಹಳ್ಳಲೆ ಅಭಿಮಾನಾನಿ ಅಮ್ಮಿ, ಆಮಗಿಲೆ ಭಾಷೆಕ ಗೌರವ ದಿವ್ತನು, ಆಮಗಿಲೆ ಭಾಷೆ ಬದಲ ವಿಚಾರ ಕಳನ ಘೇವ್ತನು, ಆಸಕ್ತ ಜಾವನು ತೆಜ್ಜೆ ಬದಲ ವಿಚಾರ ಕರಕಾ. ವಿದ್ಯೆ ಮ್ಹಳ್ಳಲೆ ದೇವಾಲೆ ಅನುಗ್ರಹಾರಿ ಮೆಳ್ಳೆ ತಾಜ್ಜೆ ಉಪಯೋಗ ಭಿ ಬರೆ ರೀತಿನ ಕರನ ಘೇವಕಾ.

ಆಯಚಿ ದಿವಸಾಕ ಮೆಗೆಲೆ ಕೊಂಕಣಿ ಕವನ ಸಂಗ್ರಹ “ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿಚಾಂನಿ” ತುಮಗಿಲೆ ಎದುರಾಕ ಆಯಿಲೆ ಆಸ್ಸಾ, ಹಾಂವ ತಾಂಕಾ ಆಭಾರಿ ಜಾವನು ಆಸ್ಸಾ. ಮಾಕ್ಕಾ ಘರಚಿ ಲೋಕಾಲೆ ಭಿ ಸಹಾಯ, ಸಹಕಾರ ಮೆಳ್ಳಲೆ ಆಸ್ಸಾ. ಧನ್ಯವಾದ.

ತುಮಗಿಲೆ ಆತ್ಮೀಯಾಚೆ

ಗೀತಾ ಮೋಹನ ಶೇಟ್

9449628728

ಭಿತರ್ಲ್ಯಾ ಪಾನಾಂನಿ...

ಆಯ್ಲೋರೇ ಗಣಪ	01
ಶ್ರೀಕರಿ ಶುಭಕರಿ	02
ಸರ್ವಮಂಗಲೇ	03
ಶ್ರೀ ಶಿವ	04
ಪ್ರಕೃತಿ ಮಾಯಿ	05
ಕರುಣಾಕರಿ ಶ್ರೀಲಲಿತಾ ಮಾತೆ	06
ಜ್ಞಾನದಾಯಿನಿ	07
ನವರಾತ್ರಿ	08
ನವ ವರ್ಷ ನವ ಹರ್ಷ	09
ಯುಗಾದಿ	10
ಬಂಧನ	11
ಶ್ರಾವಣ	12
ಜಲ ಜಲ ಹರಿಣಿ	13
ಯೋರೆ ವಸಂತ	14
ಜ್ಯೋತಿ	15
ಸಂಕ್ರಾಂತಿ	16
ದೂರದರ್ಶನ	17
ಶ್ರೀರಾಮ ನಾಮ	18
ಚಂದಮಾಮಾ	19
ಕೋಗುಳ	20
ಆಮಗಿಲೆ ಭಾಷೆ ಕೊಂಕಣಿ	21
ಆಮಗಿಲೆ ಕರ್ನಾಟಕ	22
ಶ್ರೀ ಗುರು ತುಮಕಾ ನಮನ	23
ನವ ನವ ವರ್ಷಿಣಿ	24
ಕೂಹೂ ಕೂಹೂ	25
ಯೋಗ	26

ಮೊಗಾಚೆ ಪುಟ್ಟಿ	27
ಬಾಯ್ಲೇ	28
ಸಲಾಂ ಸಲಾಂ ಕಲಾಂ	29
ಟ್ರಾಫಿಕ್ ಜಾಮ್	30
ಜ್ಞಾನಂ ದೇಹಿ ಮೇ ಮಾತಾ	31
ಶ್ರೀ ಗುರುಭ್ಯೋ ನಮಃ	32
ಭರ ಭರ ಪಾವ್ಲು	33
ಓಂ ಕರುಣಾ ಹೃದಯಾಂತಕ	34
ಭಕ್ತಿ	35
ಕಾಲಾಯ ತಸ್ಯೈ ನಮಃ	36
ಹಾಸ	37
ಶ್ರೀ ಲಕುಮಿ	38
ತನು ಮನಾನಿ	39
ಆರತಿ ಕರ್ಯಾಚಿ	40
ಮನರೇ	41
ಸಂದೇಶ	42
ಮಕರ ಸಂಕ್ರಮಣ	43
ಉಲ್ಲಯಿಚೆ	44
ಹೋಲಿ	45
ಜೀವನ	46
ಪಂಚತ್ವ	47
ಚೈತ್ರ ಮಾಸ	48
ಸುಂದರ ತಾನ	49
ವೈದ್ಯೋಹಿ ನಾರಾಯಣಾ	50
ಕರ್ಮ	51
ಮಾಯಿ	52
ಶ್ರೀ ಮೂಕಾಂಬಿಕೆ	53
ವರುಣಾಲೆ ಕೃಪೆ	54
ಫೂಲ	55
ಪಾಚ್ವೆರಂಗ	56

ಶಿಕ್ಷಣ	57
ವಿವಿಧತಾ	58
ಮಾಯಭಾಸ ಕೊಂಕಣಿ	59
ಸಂಗೀತ	60
ಮೊಗಾಚೆ ಕೃಷ್ಣ	61
ಪಾವ್ನು	62
ಶ್ರೀ ಗುರು	63
ಶಂಕರಂ ಲೋಕ ಶಂಕರಂ	64
ಪಕ್ಷಿಚೆ ನಾದ	65
ಗೃಹಿಣಿ ಗೃಹಲಕ್ಷ್ಮೀ	66
ಏಕ ಕ್ಷಣ	67
ಜಾವನು ಗೆಲ್ಲೆ	68
ಗೆಲ್ಲಲೇ ದಿವಸ ಬರೇ	69
ಪಾತರಗಿತ್ತಿ	70
ಚೀಯಾ	71
ಕುಟುಂಬ	72
ತರಂಗ	73
ತರಂಗಿಣಿ	74

ಆಯ್ಲೋರೇ ಗಣಪ

ಆಯ್ಲೋ, ಆಯ್ಲೋರೇ ಗಣಪ
ಆಮಗಿಲೆ ಗಣಪ
ಪಾರ್ವತಿದೇವಿಲೆ, ಶಕ್ತಿಸ್ವರೂಪ
ಆಯ್ಲೋ ಆಯ್ಲೋ, ಆಯ್ಲೋರೇ [ಆಯ್ಲೋ]

ಪ್ರಥಮ ಪೂಜಿತ ತುಬೆನಕಾ
ಸರ್ವದೇವಾಲೆ ಅಧಿನಾಯಕಾ
ಸಿದ್ಧಿವಿನಾಯಕ, ಬುದ್ಧಿಪ್ರಧಾಯಕ
ಆಯ್ಲೋ ಆಯ್ಲೋ, ಆಯ್ಲೋರೇ [ಆಯ್ಲೋ]

ಪರಮೇಶ್ವರಾಲೆ ರಾಗಾನಿತು
ಜಾಲೆಲ್ಲೋ ಗಜವದನಾ, ಗಜಾನನಾ
ಮೂಷಿಕವಾಹನ ಮೋದಕಹಸ್ತ
ಆಯ್ಲೋ ಆಯ್ಲೋ, ಆಯ್ಲೋರೇ [ಆಯ್ಲೋ]

ಸುಖಕರತಾ ತು ದುಃಖಹರತಾ
ವರ್ಷ ವರ್ಷಾಕ ತುಕಾ
ಆಮಗಿಲೆ ಸ್ವಾಗತ
ಆಯ್ಲೋ ಆಯ್ಲೋ, ಆಯ್ಲೋರೇ [ಆಯ್ಲೋ]

ಶ್ರೀಕರಿ ಶುಭಕರಿ

ಶ್ರೀಕರಿ ಶುಭಕರಿ, ರಕ್ಷಾಕರಿ ಶ್ರೀಮಾತಾ
ಆಮಗಿಲೆ ಮನಾಂತು ತುಗೆಲೆ ಭಕ್ತಿ
ದಿವುನ ಆಮಕಾ ರಾಕಾ [ಶ್ರೀಕರಿ]

ಸರ್ವಾಭರಣ ಭೂಷಿತೆ ಜಾವನು
ಶಿವಶಂಕರಾಲೆ ಭಾಮಿನಿ ಜಾವನು
ಯೋ ತು ಧರೆಕೆ ಯೋತು
ಯೋನು ಧರ್ಮ ರಕ್ಷಣೆ ಕರಿ [ಶ್ರೀಕರಿ]

ಅಶ್ವರೂಢಿ ಜಾವನು ಯೋನು
ಸಗಲ್ಯಾಲೆ ಹೃದಯಾಕ ಬಸೂನ
ಮನಾ ಇಚ್ಛೆಚೆ ದೇವಿ ಜಾವನು
ಭಕ್ತಿ ಪ್ರಿಯೆ ಜಾವನು ಉರಕಾ [ಶ್ರೀಕರಿ]

ಶುದ್ಧ ಮನಾಚೆ ಪೂಜೆ ಕರನ
ಮೃತುಂಜಯ ಜಪಾಚೆ ದೇವಿ ಜಾವನು
ಸರ್ವರೋಗ ದೂರ ಕರನ
ನಿತ್ಯ ಜಪಾಚೆ ಶ್ರೀ ಲಲಿತಾ ದೇವಿ [ಶ್ರೀಕರಿ]

ಸರ್ವಮಂಗಲೇ

ಸರ್ವಮಂಗಲೇ, ಸರ್ವಶಕ್ತಿಮಯೀ ಮಾತೆ
ಶ್ರೀಮಹಾಲಕ್ಷ್ಮೀ, ಶ್ರೀಮಹಾಲಕ್ಷ್ಮೀ
ದಾರಿದ್ರ್ಯ ದೂರಕರಿ ತುಮಾತೆ
ಶ್ರೀಮಹಾಲಕ್ಷ್ಮೀ, ಶ್ರೀಮಹಾಲಕ್ಷ್ಮೀ [ಸರ್ವ]

ಕಮಲಾಕ್ಷೀ ತು ಕಮಲವಲ್ಲಬೆ ತು
ಕಮಲಧಾರಿಣಿ ತು ಕಮಲ ಆಸನೆ ತು
ಕಮಲೆ, ಕಮಲೆ, ಕಮಲೆ
ಶ್ರೀ ಮಹಾಲಕ್ಷ್ಮೀ ಶ್ರೀಮಹಾಲಕ್ಷ್ಮೀ [ಸರ್ವ]

ಕ್ಷೀರಸಾಗರಾಚೆ ಜನ್ಮಸ್ಥಳ
ಹರಿವೈಕುಂಠಾಚೆ ವಾಸಸ್ಥಳ
ಪದ್ಮಪ್ರಿಯೆತು ಪದ್ಮಮುಖ್ಯೆ ತು
ಸದ್‌ಮತಿ ದೀತು, ಸದ್ಗತಿ ದೀತು
ಶ್ರೀಮಹಾಲಕ್ಷ್ಮೀ, ಶ್ರೀಮಹಾಲಕ್ಷ್ಮೀ [ಸರ್ವ]

ಶ್ರೀ ಶಿವ

ಶಿವ ಶಿವ ಶಿವ ಶಿವ
ಆದಿ ಅನಂತದೇವಾ
ಮಹಾದೇವಾ

ಜಗತಪಲನ ಹಾರಿ
ಜಗತರಕ್ಷಕಾ ತು
ಜಗದಾದಿ ವಂದ್ಯಾ
ಜಗದೀಶ್ವರಾ

ಭಕ್ತ ಪ್ರೀತ ಜಾವುನ
ಬೋಲಾಶಂಕರ
ಜಾವುನ, ಪಾರ್ವತಿ
ಪ್ರೀಯ ಜಾವುನ
ಕಾರ್ತಿಕೆಯ ಗಣೇಶಾಲೆ
ಪಿತಾಮಹ ಜಾವುನ

ಕೈಲಾಸ ವಾಸ
ಗಂಗಾಧರಾ, ತ್ರಿಶೂಲಧಾರಾ
ಚಂದ್ರಶೇಖರಾ ತು
ಪಾಹೀಮಾಂ
ಮಹೀಮಾಂ

ಪ್ರಕೃತಿ ಮಾಯಿ

ಪ್ರಕೃತಿ ಮಾತೆ(ಮಾಯಿ) ತು
ಓ ಜನನಿ
ಸುರಸುಂದರಿ
ಜಗಜನನಿ ಓ ಓ [ಪ್ರಕೃತಿ]

ಜ್ಞಾನಮಯೀ
ಭಾವಮಯೀ
ಆಮಗಿಲೆ
ಮನಾಂತು
ತುಗೆಲೆ ಭಕ್ತಿ
ದೀಮಯೀ [ಪ್ರಕೃತಿ]

ಸ್ನೇಹಮಯೀ
ಮಧುರಮಯೀ
ಆಮಕಾ “ತು”
ರಕ್ಷಾಕರೀಮಯೀ [ಪ್ರಕೃತಿ]

ಜ್ಯೋತಿಮಯೀ
ಆನಂದಮಯೀ
ನವೆವರ್ಷಾಕ
ಹರ್ಷದೀಮಯೀ [ಪ್ರಕೃತಿ]

ಕರುಣಾಕರಿ ಶ್ರೀಲಲಿತಾ ಮಾತೆ

ಕರುಣಾಕರಿ ಶ್ರೀ ಲಲಿತಾ ಮಾತೆ
ಶಂಕರಿ ಶ್ರೀಕರಿ ಶುಭಕರಿ
ರಕ್ಷಾಕರಿ ತು ಮಾತೆ [ಕರುಣಾಕರಿ]

ಜಗಜನನಿ ತು ಜಗದಂಬೆ
ಪ್ರಕೃತಿಮಾತೆ ಜಾವುನ
ಫಲಪುಷ್ಪ ಘೇವನು
ಹಸನ್ಮುಖಿ ಜಾವನು
ಯೋ ತು ಮಾತೆ... [ಕರುಣಾಕರಿ]

ವಿಶಾಲಾಕ್ಷೀ ತು ವೀರ ಜನನಿ
ವಿರಾಂಗನೆ ಜಾವುನ
ವೀರಧಾರಿಣಿ ಜಾವುನ
ವಿಜಯಿ ಮಾತೆ ಜಾವುನ
ಯೋ ತು ಮಾತೆ [ಕರುಣಾಕರಿ]

ಮಾನವ ಜನ್ಮಾಕ
ತುಗೆಲೆ ಕೃಪೆ ಜಾವಕಾ
ತುಗೆಲೆ ಕರುಣಾ
ಆಮಗಿಲೆ ಜೀವನ
ರಕ್ಷಾಕರಿ ತು ಮಾತೆ [ಕರುಣಾಕರಿ]

ಆದಿಶಕ್ತಿ ಪರಾಶಕ್ತಿಚೆ
ಆದಿ ಅಂತ್ಯಾಚೆ
ಶ್ರೀಲಲಿತಾ ದೇವಿ
ಕೃಪಾಕರಿ ತು ಮಾತೆ [ಕರುಣಾಕರಿ]

ಜ್ಞಾನದಾಯಿನಿ

ಜ್ಞಾನದಾಯಿನಿ
ಶ್ರೀ ಶಾರದಾಮಾಯಿ
ಕರುಣಾಮಯೀ
ಶುಭಮಯೀ

ಭಕ್ತವತ್ಸಲೇ ತು
ಬೃಹ್ಮೀಣಿ ಬೃಹ್ಮಜನನಿ
ವಿಚಾರದಾಯಿನಿ
ವೀಣಾವಾದಿನಿ

ಶಂಕರಾಚಾರ್ಯಾಲೆ
ನಿರ್ಮಾಣಾಚೆ
ಶೃಂಗಯುಷಿಲೇ
ವಾಸಿತಾಚೆ
ಶೃಂಗೇರಿವಾಸಿನಿ
ಶ್ರೀ ಶಾರದಾಮಾಯಿ

ಜಲಜಲ ಹರಿಣಿ
ತುಂಗಾಸ್ಥಯಿಂತು
ಶಾಂತಸ್ವರಾಂತು
ನಾದರಸಾಂತು
ವಾಸಿನಿ
ಶ್ರೀಶಾರದಾಮಾಯಿ

ಸಂಗೀತದಾಯಿನಿ
ವೀಣಾವಾದಿನಿ
ವಾಂಜ್ಞಮಯೀ
ಸಂತೋಷಾಚೆಮಯೀ

ನವರಾತ್ರಿ

ನವ ನವ ವೈಭವಾಚೆ
ನವರಾತ್ರಿ ಓ ಓ
ನವ ನವ ಸೌಂದರ್ಯಾಚೆ
ನವರಾತ್ರಿ ಆಶ್ವಿಜ ಮಾಸಾಚೆ
ಸುಂದರ ನವರಾತ್ರಿ

ಶ್ರೀಮಾತಾ ಜಗಾಚೆ ಮಾತಾ
ಲೋಕ ಕಲ್ಯಾಣಾರ್ಥಿನಿ
ನವ ನವ ರೂಪಧಾರಿಣಿ

ಶೈಲೇಸ್ವರಾಂತು, ಶೈಲಪುತ್ರಿ
ಶಿವಾಲೆ ಆರಾಧನೆ
ಭಕ್ತಿಕರನ, ಬ್ರಹ್ಮಚಾರಿಣಿ

ಸರ್ವಸುಂದರಿ, ಸರ್ವೋತ್ತಮೆ
ಜಾವನು ಚಂದ್ರಶೇಖರಾಲೆ
ಅರ್ಧಾಂಗಿ ಜಾವನು
ಚಂದ್ರಹಂಸೆ ತು

ಸೂಕ್ಷ್ಮವದನೆ, ಸೂಕ್ಷ್ಮಮಧ್ಯಕೂವಸ್ಥೆ
ಸ್ಕಂದಮಾತೆ ಜಾವನು
ಆನಂದಲಹರಿಚೆ ಮಾತೆ

ರಕ್ಷಸ ಸಂಹಾರಿಣಿ, ಘೋರರೂಪಿಣಿ
ಕಾಲರಾತ್ರಿಶ್ವ, ಮಂದಾರ
ಪುಷ್ಪಾಚೆ ಮಹೇಶ್ವರಿ

ಭಕ್ತಿ ಆರಾಧನೆಕ
ಮಹಾಗೌರಿ ಪೂಜಾ
ಆರಾಧನೆಕ ವಶ ಜಾವನು
ಸಕಲ ಸಿದ್ಧಿದಾತ್ರಿಚದೇವಿ

ಅಮ್ಮಾ ತುಗೆಲೆ ನವರೂಪ
ಅತಿ ಸುಂದರ, ಪ್ರಣಾಮ
ಮಾತೆ ಜಗಾಚೆ ಮಾತೆ

ನವ ವರ್ಷ ನವ ಹರ್ಷ

ನವ ವರುಷ ಯವುಕಾ
ನವ ಹರುಷ ಜಾವಕಾ ಓ ಓ ಓ

ಪ್ರಕೃತಿ ಮಾಯೀ ತು
ಹರಿದ್ವರ್ಣರೀ, ಹಸನ್ಮುಖಿ
ಜಾವನು ಯವುಕಾ [ನವ ವರ್ಷ]
ತುಗಲೆ ಆಶೀರ್ವಾದ ಆಮಕಾ ಜಾವುಕಾ ಓ ಓ ಓ

ಆಕಾಶಾಂತು ನೀಲಿ ಬಣ್ಣ
ತಾಕ್ಕಾ ಮಿಂಚ್ಚೆ ನಕ್ಷತ್ರ
ಮನುಕುಲಾಕ ಆಶಾ ಭಾವನೆ
ಮುಡ್ಡತ ಉರಕಾ ಓ ಓ ಓ [ನವ ವರ್ಷ]

ವಿಶ್ವ ಆಮಗಿಲೆ ಭಾರತ
ಪ್ರಗತಿ ವಾಟ್ವಿರಿ ಒತ್ತ ಆಸ್ಸಾ
ಆಮಗಿವೆ ಮನಃ ಪ್ರಪುಲ್ಲ ಜಾವನು
ಶಾಂತ ರೀತಿರಿ ಉರಕಾ
ಜೈ ಭಾರತ ಜಯ ಜಯ ಭಾರತ [ನವ ವರ್ಷ]

ಯುಗಾದಿ

ಯುಗ ಯುಗಾದಿಚೆ ಯುಗ ಯುಗಾದಿ
ನವ ವರ್ಷ, ನವ ಹರ್ಷ, ನವವಸಂತಾಚೆ
ಯುಗಾದಿ, ಓ ಓ ಓ [ಯುಗ]

ಪ್ರಕೃತಿ ನಿಯಮಾರಿ ಭೂಯಿಕ
ನವೆ ಚಿಗುರು ಯೆತ್ತಾ
ಕೂಹೂ ಕೂಹೂ ಕೋಗಿಲೆ
ಸುಮಧುರ ಸಂಗೀತ ಮಣ್ಣಾ ಓ ಓ ಓ [ಯುಗ]

ಪಾಚ್ಚೆ ರಂಗಾಚೆ ಮಾಯಿ ತು
ಹಸನ್ಮುಖಿ ಜಾವನು ಉರಕಾ
ಝುಳು ಝುಳು ಕಲರವ ನಾದಾಚೆ
ಸರಿಗಮ ಶಬ್ದ ಖುಷಿ ದಿತ್ತಾ ಓ ಓ [ಯುಗ]

ಗೋಡ-ಕಡುಬೇವು ಮೇಳು
ಬೇವು-ಗೋಡ ಜಾತ್ತಾ
ಪ್ರಕೃತಿ ನಿಯಮಾರಿ ನಮೂನಾಚೆ
ಫಲ ಪೂಲ ಉರ್ದಾ ಓ ಓ.... [ಯುಗ]

ಝುಳು ಝುಳು ಕಲರವ ನಾದ
ಸರಿಗಮ ಸ್ವರ ಸಾಂಗ್ತಾ ಆ ಆ ಆ ಆ
ಹೇ ಸ್ವರಾಚೆ ಸಂಗೀತ
ಯುಗ ಯುಗಾಂತು ಆಸ್ನಾ ಓ ಓ ಓ [ಯುಗ]

ಬಂಧನ

ಬಣ್ಣ ಬಣ್ಣಾಚೆ ಹೇ ಬಂಧ
ಅನುರಾಗಾಚೆ
ಪ್ರೀತಿ ಪ್ರೇಮಾಚೆ [ಬಣ್ಣ]

ದೈವಿಸಂಕಲ್ಪ
ಋಣಾನುಬಂಧ
ಸಮನ್ವಯತೆಚೆ
ಸಂಬಂಧ
ಅನುರಾಗಾಚೆ [ಬಣ್ಣ]

ಹಾವ ಭಾವಾಚೆ
ಕುಡಿದೃಷ್ಟಿಚೆ
ಮಧುರ ಬಾಂದವ್ಯಾಚೆ
ಸಂಬಂಧ
ಅನುರಾಗಾಚೆ [ಬಣ್ಣ]

ಸಂಬಂಧ, ಸಂಬಂಧಿ
ಸಂತೋಷ ಆನಂದಾಚೆ
ಸ್ನೇಹಪೂರ್ವಕ
ಸಂಬಂಧ
ಅನುರಾಗಾಚೆ [ಬಣ್ಣ]

ಶ್ರಾವಣ

ಶ್ರಾವಣ ಆಯ್ಲೇ, ಶ್ರಾವಣ ಆಯ್ಲೇ
ಆಯ್ಲೇ ಆಯ್ಲೇ ಶ್ರಾವಣ [ಶ್ರಾವಣ]

ಯುಗ ಯುಗಾಚೆ ಶ್ರಾವಣ
ರಂಗು ರಂಗಾಚೆ ಶ್ರಾವಣ
ಸಂಭ್ರಮಾಚೆ ಶ್ರಾವಣ
ಮನಾಕ ಖುಷಿ ದಿವಚೆ ಶ್ರಾವಣ [ಶ್ರಾವಣ]

ಶುಕ್ರವಾರ, ಆಯುತವಾರ
ಬಣ್ಣ ಬಣ್ಣಾಚೆ, ಪುಲ್ಲಾಚೆ
ಚೂಡಿ ಕರನ ದೇವಾಕ
ಸಮರ್ಪಣೆ ಕರನ
ಶ್ರದ್ಧಾಭಕ್ತಿನಿ
ಪೂಜೆ ಕರಚೆ ಶ್ರಾವಣ [ಶ್ರಾವಣ]

ಶುದ್ಧ ಚಾರಾಚೆ ಹೋಮ
ಫಾಲನು, ಜಾನವೆ ಫಾಲನು
ಘೇವಚೆ, ಏಕ ಪರ್ವ
ಶ್ರಾಮಣಾಂತು [ಶ್ರಾವಣ]

ನಾಗರ ಪಂಚಮಿ
ನಾಗಾಲೇ ಪರ್ವ
ಶೀಯಾಳೆ, ಆನಿ ದುದ್ದಾ
ಅಭಿಷೇಕ ನಾಗಕ
ಕರಚೆ ಶ್ರಾವಣ [ಶ್ರಾವಣ]

ಶ್ರೀ ಕೃಷ್ಣಾಲೇ ಜನ್ಮದಿವಸ
ಶುದ್ಧ, ಅಷ್ಟಮಿಂತು
ಲಾಯ್ಯಾಚೆ, ಲಡವಾಚೆ
ನೈವಿದ್ಯ ಕರಚೆ
ಅರೆರೆರೆ.....
ಆಯ್ಲೇ ಶ್ರಾವಣ [ಶ್ರಾವಣ]

ಜಲ ಜಲ ಹರಿಣಿ

ಜಲ ಜಲ ಹರಿಣಿ
ವಿಶ್ವ ತರಂಗಿಣಿ
ಸರ್ವ ಲೋಕಾಚಿ
ಆಶಾದಾಯಿನಿ [ಜಲ]

ದೇವ ಮೂಲಾಚಿ
ಋಷಿ ಮೂಲಾಚಿ
ಕಲರವ ಧರಿಣಿ
ನಾದವ ಬೈರಿಣಿ [ಜಲ]

ಸ್ವಯಿ ಜಾವುನ
ಸಮುದ್ರ ಜಾವುನ
ತಳಿ ಜಾವುನ
ರಕ್ಷಾಕರೀ ಧರಣೀ [ಜಲ]

ಗಂಗೆ, ತುಂಗೆ, ಭದ್ರೆ ತು
ಗೋದಾವರಿ, ಕಾವೇರಿ
ಸ್ವಯಿ ಜಾವನು ಉರಚಿ. ತು
ಆಮಗಿಲೆ ಭಾಗ್ಯಾಚಿ [ಜಲ]

ಯೋರೆ ವಸಂತ

ಯೋರೆ ಯೋರೆ
ಯೋರೆ ವಸಂತ ಯೋರೆ ಯೋರೆ
ನವ ನವ ವಿಧಾಚೆ ಪ್ರಕೃತಿ ಘೇವನು ಯೋರೆ [ಯೋರೆ]

ನವ ನವ ಫಲ ಪುಷ್ಪ ಚಿಗುರುನ ಯವುಚೆ
ನವ ನವ ಪಕ್ಷಿ ಚಿಲಿಪಿಲಿ ಕರಚೆ
ಕೋಗಿಲೆ ಕುಹೂ ಕುಹೂ ರಾಗ ಕರಚೆ
ಕಸಲೆ ಚಂದಾಚೆ [ಯೋರೆ]

ಆಹಾ ಆಮಗಿಲೆ ಪ್ರಕೃತಿ ಸುಂದರಾಚೆ
ಸುಂದರ ಪ್ರಕೃತಿ ವೀಕ್ಷಣೆ ಕರಚೆ
ಮನಾಂತು ಋಷಿ ಮೆಳಚೆ
ಹೇ ಸಂಯೋಗಾಚೆ [ಯೋರೆ]

ಕೋಗಿಲೆ ಕುಹೂ ಕುಹೂ ನಾದ
ಸಪ್ತ ಸ್ವರಾಚೆ ನಾದ
ಯುಗ ಯುಗಾಂತು ಯವುಚೆ ನಾದ
ಹೇ ಪ್ರಕೃತಿ ನವ ಯುಗಾದಿಚೆ [ಯೋರೆ]

ಜ್ಯೋತಿ

ಅಖಂಡ ಜ್ಯೋತಿ
ಆನಂದಾಚೆ ಜ್ಯೋತಿ
ಜ್ಞಾನಾಚೆ ಜ್ಯೋತಿ [ಅಖಂಡ]

ಜ್ಯೋತಿ ಜ್ಯೋತಿ ಚಾನಿ
ಆಯ್ಲೇ ಪ್ರಕಾಶ ಜ್ಯೋತಿ
ಉದಯಾಚೆ ಜ್ಯೋತಿ [ಅಖಂಡ]

ಕಾರ್ತಿಕ ಮಾಸಾಚೆ ಜ್ಯೋತಿ
ಪ್ರಪುಲ್ಲ ಜ್ಯೋತಿ
ಯುಗ ಯುಗಾಚೆ ಜ್ಯೋತಿ [ಅಖಂಡ]

ಕಾಮನಾಚೆ ಜ್ಯೋತಿ
ಆಶೀರ್ವಾದಾಚೆ ಜ್ಯೋತಿ
ಅನುಗ್ರಹಾಚೆ ಜ್ಯೋತಿ [ಅಖಂಡ]

ಸುಂದರಾಚೆ ಜ್ಯೋತಿ
ಅಪೂರ್ವಾಚೆ ಜ್ಯೋತಿ
ಶ್ರೀಮಾತಾಲೇ ಜ್ಯೋತಿ [ಅಖಂಡ]

ನವ ಅಲಂಕಾರಾಚೆ ಜ್ಯೋತಿ
ನವ ವರ್ಷಾಚೆ ಜ್ಯೋತಿ
ಶಕ್ತಿ ಸ್ವರೂಪಾಚೆ ಜ್ಯೋತಿ [ಅಖಂಡ]

ಸಂಕ್ರಾಂತಿ

ಸಂಕ್ರಾಂತಿ ಆಯ್ಲೆ ಆಯ್ಲೆ
ನವ ಉಲ್ಲಾಸ ಘೇವನು ಆಯ್ಲೆ
ನವ ರಸ ನವ ಸಂತೋಷ
ನವ ಸೌಂದರ್ಯಾಚೆ ನವ ಕಾಂತಿ [ಸಂಕ್ರಾಂತಿ]

ತೀಳು ಗೋಡ ಮೇಳು
ಸಂಕ್ರಾಂತಿ ಕಾಳು
ಕಾಳು ಕಾಳು ಮೇಳು
ನವ ಮೇಳು
ಆಯ್ಲೆ ಆಯ್ಲೆ
ಆಮಕಾ ನವ ಕಾಂತಿ [ಸಂಕ್ರಾಂತಿ]

ಸೂರ್ಯ ದೇವಾಲೆ ಪ್ರಜ್ವಲ ಜ್ಯೋತಿ
ನಿಖರತೆಚೆ ಪ್ರಕಾಶ ಹಾಡ್ಲೆ
ಸುಂದರಾಚೆ, ಮೂರ್ತಿ.....
ಅತಿ ಸುಂದರಾಚೆ ಪ್ರಕೃತಿ
ಆಯ್ಲೆ ಆಯ್ಲೆ ಆಯ್ಲೆ
ನವ ಕಾಂತಿ [ಸಂಕ್ರಾಂತಿ]

ದೂರದರ್ಶನ

ದರುಶನ

ದೂರದರ್ಶನ

ಘರ ಘರಾಚೆ ಹೇ

ಕಣ್ಣೋ

[ದರುಶನ]

ದೇಶ ವಿದೇಶಾಚೆ

ಹಳ್ಳಿಚೆ, ದಿಲ್ಲಿಚೆ

ಖಬರಿ ಆಯಕೊಚೆ

ಆಮಗಿಲೆ ಭಾಗ್ಯಾಚೆ

[ದರುಶನ]

ಗಾಂಧೀಜೀಲೇ ತತ್ವ

ಬಸವಾಲೇ ವಚನ

ಜನಪದ ಸಾಹಿತ್ಯ

ಮಧುರ ಮಧುರ ವೀ

ಮಂಜುಳಗಾನ

[ದರುಶನ]

ಕೃಷಿ ಮೇಳಾಚೆ

ರೈತ ಸಂಪರ್ಕಾಚೆ

ಫಲವೃದ್ಧಿ ಜಾವನು

ಭೂದೇವಿ ಹಸನ್ಮುಖಿ

ಜಾವಚೆ

[ದರುಶನ]

ವಿಶ್ವವಿಖ್ಯಾತ ಹೇ

ದೂರದರ್ಶನ

ಸದಾ ಪಾಚ್ಚೆರಂಗ

ಜಾವನು, ಉರಕಾ

ಮ್ಹಳಲೆ, ಮಾಗಿಲೆ ಆಶಾ [ದರುಶನ]

ಯುಗ ಯುಗಾಚೆ ಶ್ರೀರಾಮ ನಾಮ

ಯುಗ ಯುಗಾಚೆ ಶ್ರೀರಾಮ
ನಾಮ ಸ್ಮರಣಾ
ಯುಗ ಯುಗಾಚೆ ಯುಗಾಡಿಚೆ
ಸಂಭ್ರಮಾ [ಯುಗ]

ಮಾನವ ಜನ್ಮಾಕ ಉದ್ಧಾರಕ
ಜಾವನು
ಯುಗ ಯುಗಾಂತು ಅವತಾರ
ಘೇವನು [ಯುಗ]

ಶ್ರೀರಾಮಾಲೇ ಕಮಲಪಾದ
ಸ್ವರ್ಶ, ಭೂಯಿಕ ಜಾವನು
ಭೂ ಮಾಯಿ ಹಸನ್ಮುಖಿ
ಜಾವನು [ಯುಗ]

ಪ್ರಕೃತಿ ಮಾಯಿ ಋಷಿ
ಜಾವನು
ನವನವ ಫಲಪುಷ್ಪ
ಚಿಗುರುನ ಯವುನು [ಯುಗ]

ಕೋಗಿಲೆಚೆ ಕೂಹೂ ಕೂಹೂ
ಗಾನ ನವನವ
ಪಕ್ಷೆಚೆ ಸುಮಧುರ
ಸಂಗೀತಗಾನ [ಯುಗ]

ಪ್ರಕೃತಿ ಮಾಯಿ ಹಸನ್ಮುಖಿ ಜಾವನು
ಅನುಗ್ರಹ ಕರನ
ಯುಗ ಯುಗಾಚೆ ಹೆ ಜಗಾಚೆ
ರಕ್ಷಣೆ ಧಾತೆ ಶ್ರೀ ಜಗನ್ಮಾತೆ [ಯುಗ]

ಚಂದಮಾಮಾ

ಚಂದಮಾಮಾ ಯೋರೆ
ಚಂದಜಾವುನಾ ಖೇಳ್ನು
ಯೋರೆ [ಚಂದ]

ನೀಲಿ ಆಕಾಶಾಕ ಉಜ್ವಲ
ಉಜ್ವಲ ಘೇವನು,
ಕಿಲ ಕಿಲ ಚರುಡುವಾಂಕ
ಚಂದಾಚೆ ಚಂದಮಾಮಾ [ಚಂದ]

ಆಮಗಿಲೆ ಬಾಳು
ಶ್ರೀರಾಮಾಕ ದರ್ಪಣಾಂತು
ಚಂದ ದಿಸುನ
ಹಸನ್ಮುಖಿ ಜಾಲ್ಲೋ
ಆಮಗಿಲೆ ರಾಮಾ [ಚಂದ]

ಚಂದಾಚೆಚಂದ
ಆಮಗಿಲೋ ಚಂದ್ರ
ಕ್ಷೀರಸಾಗರಾಚಾನಿ
ಆಯ್ಲೋ ಚಂದ್ರ [ಚಂದ]

ಚವತಿ ಚಂದ್ರ
ಬಿದಿಗೆ ಚಂದ್ರ
ತದಿಗೆ ಚಂದ್ರ
ಚತುರ್ಥಿ ಚಂದ್ರ ತು
ಪೂರ್ಣಚಂದ್ರ [ಚಂದ]

ಕೋಗುಳ

ಕೂಹೂ ಕೂಹೂ ಗಾವಚಿ ಕೋಗುಳ
ಸುಮಧುರ ಕಂತಾಚಿ
ಕೋಗುಳ [ಕೂಹೂ]

ನವ ಸಂವತ್ಸರ ಸ್ವಾಗತ
ಕರಚಿ ಕೋಗುಳ
ಕೋಗುಳಾಚಿ ಸುಮಧುರ
ಕಂಠ ಮನಾಕಹರ್ಷ
ದಿವಚಿ [ಕೂಹೂ]

ಪ್ರಕೃತಿ ನಿಯಮಾಚಿ
ಸುಂದರತಾಣಾಚಿ
ಅನುಭವ ಸ್ವಾದಕರನ
ಕೋಗುಳಾನೀ ಕೂಹೂ
ಕೂಹೂ ಸ್ವರ ಕರಚಿ [ಕೂಹೂ]

ಯುಗ ಯುಗಾಚಿ
ಪ್ರಕೃತಿ ತಾಣಾರಿ
ಆಮಗಿಲೆ ಕೋಗುಳಾಕ
ಸ್ವರ ಸುಂದರಿ ಮಣ್ಣಾಚಿ [ಕೂಹೂ]

ದೇವನಿರ್ಮಿತ ಕೋಗುಳಾಲೆ
ಸ್ವರನಾದ ರಂಜನೀಯಾಚಿ
ಆಮಗಿಲೆ ಗಾಯಕಿ
ಲತಾ ಮಂಗೇಶಕರಾಕ
ಭಾರತಾಚಿ ಕೋಗುಳ
ಮ್ಹಣತಾಚಿ [ಕೂಹೂ]

ಆಮಗಿಲೆ ಭಾಷೆ ಕೊಂಕಣಿ

ಚಂದ ಚಂದ

ಚಂದಾಚೆ ಚಂದ

ಆಮಗಿಲೆ ಕೊಂಕಣಿ

ಚಂದ ಓ

ಆಮಗಿಲೆ ಕೊಂಕಣಿ

ಚಂದ

ತಕ ದಿನಿ ತಾಳಾಚಾನಿ

ಸಂಗೀತ

ಪದ ಪದ ಶಬ್ದಚಾನಿ

ಭಾಷೆ .

ಲಿಖಿತ ಆನಿ ಜಾನಪದ

ಸಾಹಿತ್ಯ ದೋನಿ

ರುಪಾರಿ ಅಶ್ಲೆ

ವಿಚಾರ ಆನಿ ಭಾವನಾ

ಓ ಸಾಹಿತ್ಯಾರಿ ಅಶ್ಲೆ

ನ್ವಯಿ ರೂಪಾರಿ

ಸಾಹಿತ್ಯ ವಾಕ್ಯೆರುರಿ

ಸಾಹಿತ್ಯಾನಿ ಚಂದಾಯಿ

ಭಾಷೆಕ ಯೆತ್ತಾ

ಕಲೆ ಸಾಹಿತ್ಯ ಸಂಸ್ಕೃತಿ

ಆಮಗಿಲೆ ಭಾಷೆಂತು

ಸುಗಂಧ ರುಪಾರಿ

ಆಸ್ನಾ

ಆಮಗಲೆ ಕರ್ನಾಟಕ

ಚಂದ ಚಂದ
ಆಮಗಲೆ ನಾಡು ಚಂದ
ಸೌಂದಾರ್ಯಾಚೆ
ಸುಂದರಿ

ಪಾಚ್ಚೆ ಬಣ್ಣಾಚೆ
ಪತ್ರಲಧಾರಿಣಿ
ತಾಂಬ್ಲೆ ಬಣ್ಣಾಚೆ
ಕುಂಕುಮ ಶೋಭಿನಿ
ಹಳದಿ ಬಣ್ಣಾಚೆ
ಪೂಲ ಅಲಂಕರಿಣಿ

ಗಂಗೆ ತುಂಗೆ ಭದ್ರೆ
ಕಾವೇರಿ ನ್ಲಯಿ
ಉರ್ರನ, ತಂಪುಕರಚೆ
ನಾಡು ಹೇ

ಆಮ್ಲಿ ಮ್ಹಣಚೆ
ಆಮ್ಲಿ ಕೊಂಕಣಿ ಮ್ಹಣು
ತಶ್ಚಿಚೆ ಮ್ಹಣತಲೆ
ಪ್ರಾಂತಿಯ ಭಾಷಾ
ಲೋಕಾಕ ಆಶ್ರಿತ
ಧಾರಿಣಿ ಕನ್ನಡತಿ

ಕವಿ, ಸಾಹಿತಿ
ಜ್ಞಾನಿ, ವಿಜ್ಞಾನಿ
ಕ್ರೀಡಾಪಟು
ಜನ್ಮಲೆಲೆ ಕನ್ನಡ

ಶ್ರೀ ಗುರು ತುಮಕಾ ನಮನ

ಶ್ರೀ ಗುರು ತುಮಕಾ
ಆಮಗಿಲೆ ನಮನ

ಜ್ಞಾನಿ ಜಾವನು ಜ್ಞಾನಾರ್ಚನೆಕ
ಪಥ ಸಂಚಲನೆಕರನೆ
ಭಕ್ತಿ ಮುಕ್ತಿ ಸಾಧನೆಚೆ
ಶ್ರೀಗುರು

ಪೂಜನೀಯ ಶ್ರೀಗುರು
ದೇವ ಸಮಾನ, ತಾಂಗಲೆ
ವಾಣಿ ಮ್ಹಳಲೆ
ಭಗವತ್ ವಾಣಿ

ಶ್ರೀಗುರುಲೇ ಅಧೀನ
ನಾಶಿ ಮುಕ್ತಿಕ ವಾಟಿನಾ
ಶ್ರೀ ಗುರುಲೇ ಸಹಾಯನಾಶಿ
ದೇವಾಲೆ ದರ್ಶನ ಮೆಳನಾ

ಜ್ಞಾನಿ ಪರಮಪಾವನಿ
ಶ್ರೀಗುರು ಚಾರ್ತುಮಾಸ
ವೃತಾನಿ ಭಕ್ತಿ ಸಾಧನೆ
ಬೋಧನೆ ಕರನ
ಉದ್ಧಾರಕ ಜಾವನು
ಆಸ್ಸಾಚೆ

ನವ ನವ ವರ್ಷಿಣಿ

ನವ ನವ ನವ ವರ್ಷಿಣಿ
ನವ ರೂಪಧಾರಿಣಿ
ನವ ವಿಚಾರ ಧಾರಿಣಿ

ಆಕಾಶಾಂತು ಸೂರ್ಯಚಂದ್ರ
ನಕ್ಷತ್ರ ಶಾಶ್ವತ, ಭೂಯಿಂತು
ನ್ವಯಿ ಸಮುದ್ರ ಪಾಚ್ಚಿರಂಗ
ಶಾಶ್ವತ

ಮನುಷ್ಯಾಲೇ ಜೀವನ
ಶಾಶ್ವತ ನ್ವಯಿ ಮ್ಹಣತಾಚಿ
ಜಾಲ್ಲಾರಿ ಮನುಷ್ಯಾಲೇ
ಜೀವನ ನಿರಂತರ ಚಲ್ತ
ಉರ್ತಾ

ನವ ನವ ವಿಚಾರ ಚಲತ
ಉರ್ತಾ ಹೇ ಸೃಷ್ಟಿಚಿ
ನಿಯಮ ಪ್ರಕೃತಿ ಮಾಯಿಕ
ಆಮ್ನಿ ಆಭಾರಿ ಜಾವನು
ಉರಕಾ

ಆಚಾರ ವಿಚಾರಾನಿ
ಧರ್ಮಾನಿ ಚಲನ
ಸಾತ್ವಿಕ ಜೀವನಾರಿ
ಜೀವನಪಥ
ಚಲಿತ ಉರಕಾ

ಕೂಹೂ ಕೂಹೂ

ಕೂಹೂ ಕೂಹೂ ಕೂಹೂ ಕೂಹೂ
ಗಾನಾಚಾನಿ ಗಾಂವಾಚೆ
ಕೋಗಿಲೆ, ಸುಮಧುರ
ಸಂಗೀತಾಚೆ ಮಾಧುರ್ಯ

ದೇವ ನಿರ್ಮಿತ ಸೃಷ್ಟಿಂತು
ಕೋಗಿಲೆಲೆ ಗಾನಾ
ಮಾದುರ್ಯಾಚೆ ಗಾನಾ

ಪ್ರಕೃತಿ ಮಾಯಿ
ಮಿಷಿ ಜಾವನು ಫಲ
ಪುಷ್ಪ ಚಿಗ್ಗುನ ಯವುನ
ಏಕ ವೃಕ್ಷಾ ಚಾನಿ
ಅನೇಕ ವೃಕ್ಷಾಂತು
ಧಾವುಕ ಜಾವಚೆ
ಕೋಗುಳ

ಸುಂದರ ಅತಿ ಸುಂದರ
ಪ್ರಕೃತಿ ಮಾಯಿ ಸುಂದರ
ಸುಂದರತೆಚೆ ಆಮಗಿಲೆ
ಕೋಗುಳ ಸುಂದರ.....

ಕೋಗಿಲೆಲೆ ಸುಮಧುರ
ಸಂಗೀತಾಚಾನಿ ಜಗಾಚೆ
ಜನ ಪರಿಚಿತಾಚೆ.

ಯೋಗ

ಯೋಗಚಾನಿ ಯೋಗ,
ಪರಿಭ್ರಮಣಾನಿ ಜ್ಞಾನಾ

ತ್ರಿಕೋನ ಚೌಕೋನ
ಅಂಗವಿನ್ಯಾಸಾಚೆ ಯೋಗ
ಪಥ ಸಂಚಲನಾಚೆ ಯೋಗ

ಯೋಗ ಪೃವರ್ತಕ
“ಪತಂಜಲಿ” ಮಹರ್ಷಿಲೆ
ಯೋಗಾಚಾನಿ ಯೋಗ
ಏಕಾಂತ ಆಗಿ ನಿರ್ವಿಗ್ನತೆಚೆ
ಯೋಗ

ಶ್ರೀಕೃಷ್ಣಾನಿ ಸಾಂಗಿಲೇಪ್ರಕಾರ
ಯೋಗ ಕರ್ಮಸು ಕೌಸಲಮ್
ಆಮಗಿಲೆ ಕರ್ತವ್ಯ ಮನಾನಿ
ಕರಚೆ ಬಿ ಯೋಗ

ಇತಿಮಿತಿ ಆಹಾರಾನಿ
ದೇಹ ಸಂತುಲನ
ಕರನ ಸಮಯಪ್ರಜ್ಞೆರಿ
ಉರಚೆ ಯೋಗ

ಮೊಗಾಚೆ ಪುಟ್ಟಿ

ಆಮ್ಮ ಬಾಪ್ಪಾಲೆ

ಮೊಗಾಚೆ ಪುಟ್ಟಿ

ಭಾಂಗ್ರಾ ಭಾಂಗ್ರಾ

ಮ್ಹಣು ಹೋಡ

ಜಾಲ್ಲೆ ಪುಟ್ಟಿ

ಸಕ್ಕಾಳಿ ಬಿಗ್ಗಿ ವುಟಗೋ

ಮ್ಹಳ್ಳಾರಿ ಕಸಲಾಕಗೇ

ಮ್ಹಣಿತಾ ಪುಟ್ಟಿ

ಶಾಲೆಕ ಒಚುನ ಹುಷಾರ

ಜಾವಕಾ ಮ್ಹಳ್ಳಾರಿ

ಕಸಲಾಕಗೇ ಮ್ಹಣಿತಾ

ಪುಟ್ಟಿ

ಚಂದ ಚಂದ ಅಂಗಿ

ಹಾಡುನ ಪೀ ಪೀ,

ಕಾರ ಘೇವನು

ಬಾಪ್ಪಾನಿ ಜಾಗಲ್ಯಾರಿ

ಹಾಸ್ತ ಹಾಸ್ತ

ಉಟ್ಟೆ ಪುಟ್ಟಿ

ಆಮ್ಮಾಲೆ ಹಾತಿನ

ಧೂದ ಪೀವನು

ದೇವಾಕ ಆಮ್ಮ-ಬಾಪ್ಪಾಕ

ಪಾಯ ಪಣು

ಶಾಲೆಕ ಗೆಲ್ಲಿ

ಮೊಗಾಚೆ ಪುಟ್ಟಿ

ಬಾಯ್ಲೇ

ಬೃಹ್ಮಾಲೇ ಸೃಷ್ಟಿಚೆ ನಿಯಮಾರಿ
ಹೇ ಜಗ ಚಲ್ತಾ ಮ್ಹಣು
ಆಮ್ನಿ ಆಸ್ಲಾಚೆ
ದಾಡ್ಲೆ ಬಾಯ್ಲೆ ಮ್ಹಣು
ಯೋಚನೆ ಕರಚಾಕ ನಾ

ಮಾನವ ಜಗ
ಭವಸಾಗರ ಬಂಧನಾಚೆ
ವಿಚಾರ-ವಿನಿಮಯಾರಿ
ಸಹಜೀವನ ಚಲ್ತಾ ಉರ್ತಾ

ಝಾನ್ಸಿ ಲಕ್ಷ್ಮೀಬಾಯಿ, ಕಿತ್ತೂರರಾಣಿ
ಚೆನ್ನಮ್ಮ ಓಬವ್ವಾ ಹೆ ಸಗ್ಳೆ
ಸಾಹಸಿ ಜಾವನು
ಆಮಕಾ ಮಾದರಿ
ಜಾವನು ಆಸ್ಲಾಚೆ

ಆಮ್ನಾ ಧೂವ ಬಾಂದವಿ ಭಗಿನಿ
ಹೇ ಸಗ್ಳೆ ಬಾಯ್ಲಾಲೆ ರೂಪ
ಅದಿ ಕಾಲಾಚಾನಿ ಚಲತಾ
ಆಯ್ಲಾ

ಬಾಯ್ಲೆ ಮ್ಹಣು ಅಸಡ್ಡೆನಾಕ್ಕಾ
ತಾಂಗ ತಾಂಗಲೇ ಸ್ಥಾನ ಚಂದ
ರೂಪಾರಿ ಉರ್ತಾ
ಆದರ ಅಭಿಮಾನ
ಭಿ ಉರ್ತಾ

ಸಲಾಂ ಸಲಾಂ ಕಲಾಂ

ಸಲಾಂ ಸಲಾಂ ಕಲಾಂ ಮಹೀಂ
ತುಗಲೆ ನಾಂವ ಚಿರಸ್ಮರಣೀಯ
ಸ್ಮರಣಾಚೆ ಆಷಾಡ ಎಕಾದಶಿಂತು
ಮರಣಾಚೆ ,ಪುಣ್ಯಾತ್ಮ ಜಾವನುತು

ಗರಿಬಾಂತು, ತು, ಬುದ್ಧಿವಂತ ಜಾವನು
ವಿಜ್ಞಾನಿ ಜಾವನು
“ಕ್ಷಿಪಣಿ ಪುರುಷ” ಮ್ಹಣ
ನಾಂವ ಘೆತ್ತಿಲೋ ಮನುಷ್ಯ ತು

ರಾಷ್ಟ್ರಪತಿ ಪದವಿಂತು
ಜವಾಬ್ದಾರಿಯಂತು
ವೃದ್ಧಿಚಾವನು ಸರ್ವಲೋಕಾಲೆ
ಲಕ್ಷಾಂತು “ತು”

ಹಸನ್ಮುಖಿ ಜಾವನು
ಆತ್ಮಸೈರ್ಯ ಘೇವನು
ಅಸ್ತಂಗತ ಜಾಲ್ಯಾರಿ ಭೀ
ಅಮರ ವ್ಯಕ್ತಿತ್ವಾಚೆ ಡಾ ಅಬ್ದುಲ್ ಕಲಾಂ.

ಟ್ರಾಫಿಕ್ ಜಾಮ್

ರೇ ರೇ ರೇ ರಘ್ನಾರ
ರೇ ರೇ ರೇ ರಘ್ನಾರ
ಅಶ್ವಿ ಪಳೆ, ತಶ್ವಿ ಪಳೆ
ಕಶ್ವಿ ಪಳೆ ಕಶ್ವಿ ಪಳೆ,
ಟೋಯ್ ಟೋಯ್
ಪೋಂ ಪೋಂ, ಪೀ ಪೀ
ಗಾಡಿ ಆಯಲತನ

ಎಕ ದೋನಿ ತೀನಿ ಚಾರ
ಅಶ್ವಿ ಪಳಯಲತನ
ಜಾತ್ತಾ ಪಳಯಾ
ಯೋಗಸನಾಚೆ
ಮುಂಡಾಸನ ಆನಿ
ನೇತ್ರಾಸನ

ಎಕ ಮಾರ
ರುಂದಾಯೆಚಿ
ಗಾಡಿ ಎತ್ತಾಚಿ
ರಸ್ತೋ ರುಂದಕರ್ಕಾ
ಮ್ಹಣ್ತಾಚಿ ಕಡೆರ
ಜಾತ್ತಾ ಪಳೆಯಾ
ಘರ ಘಾಟ್ಲಿ ಒತ್ತಾಚಿ
ರೇ ರೇ ರೇ ರಘ್ನಾರ
ಓ ದೇವಾನಿ ಆಮ್ಮಾ ರಾಕ್ಟಾಚಿ

ಜ್ಞಾನಂ ದೇಹಿ ಮೇ ಮಾತಾ

ಜ್ಞಾನಂ ದೇಹಿ ಮೇ ಮಾತಾ
ಆರೋಗ್ಯಂ ಧನ ಸಂಪದಂ
ದೇಹಿ ಮೇ ದೇವಿ ಮತಾ

ನವ ನವ ರೂಪ ಧಾರಿಣಿ
ನವ ನವ ವಿಚಾರ ದಾಯಿನಿ
ತ್ರಿಭುವನ ಪೋಷಿಣಿತು
ಸುಹಾಸಿನಿ ತು

ಮಂದಾರ ಪುಷ್ಪಾಚೆ
ಪರಿಮಳದಾಯಿನಿ
ಮಂದಸ್ಥಿತೆ ತು
ಮಂದದಾಯಿನಿ

ವೀಣಾವಾದಿನಿ ತು
ವಿದ್ಯಾದಾಯಿನಿ
ವಿರಾಂಗನೆ ಜಾವನು
ವೀರ ಶೋಭಿತೆ

ಶ್ರೀ ಗುರುಭ್ಯೋ ನಮಃ

ಓಂ ಶ್ರೀ ಗುರುಭ್ಯೋ ನಮಃ
ಗುರು ಬೃಹ್ಮ .ಗುರು ವಿಷ್ಣು,
ಗುರುದೇವೋ ಮಹೇಶ್ವರಃ
ಗುರುಸಾಕ್ಷಾತ್ ಪರಬೃಹ್ಮ
ತಸ್ಯೈ ಶ್ರೀ ಗುರುಭ್ಯೋ ನಮಃ

ಗುರುಲೇ ಮುಖೇನ
ಆಮಕಾ ಮೇಳತಾ
ದೇವಾಲೆ ಸಾಕ್ಷಾತ್‌ರೂಪ
ಗುರುಲೇ ಅಧೀನ ನಾಶಿ ಆಮಕಾ ಮೇಳನಾ
ಮುಕ್ತಿಕ ವಾಚಿ

ಗುರು ಶ್ರೀ ಗುರು
ಕರತಾಚಿ ಸಾಕ್ಷಾತ್ಕಾರ
ಚಾರ್ತುಮಾಸ ವೃತಾನಿ
ಜನಾಚಿ ಉದ್ಧಾರ

ಜ್ಞಾನಚಾನಿ ಸುಜ್ಞಾನಿ
ಜಾವುನ ಬರೇ ಬರೇ
ಕಾಮಕರನ ಆಮ್ಮೀ
ಉರಕಾ ಮನುಷ್ಯ ಜಾವುನ

ಭರ ಭರ ಪಾವ್ನು

ಭರ ಭರ ಪಾವ್ನು
ಪಟ ಪಟ ಪಾವ್ನು
ಜಿರಿ ಜಿರಿ ಪಾವ್ನು
ಆಯ್ಲೋ ಆಯ್ಲೋರೆ
ಆಯ್ಲೋ ಆಯ್ಲೋರೆ

ಆಕಾಶಾಕಾ ನಕ್ಷತ್ರ ಚಂದ
ಭೂಮಿಕ ವ್ಯಕ್ತ ಚಂದ
ಸಮುದ್ರಾಂತು ತೆರೆ ಚಂದ
ಚಂದಾಯಿಂತು
ಪ್ರಕೃತಿ ಚಂದ

ಪಾವ್ನಾಕ ನಕ್ಷತ್ರ ದಿಸನಾ
ನಕ್ಷತ್ರಾಚಿ ನಾವಾಚಿ
ಪಾವ್ನು ಭೂಯಿಂತು
ಯವುಚಿ ಹೇ, ಪ್ರಕೃತಿಚಿ
ನಿಯಮ

ಬಣ್ಣ ಬಣ್ಣಾಚಿ
ವಾತ್ತಿ ಘೇವುನ
ಫಿರಚೆಂತುಭಾರಿ
ಮಜಾ ಆಸ್ನಾ

ಪಾವ್ನು ಪಾವ್ನು ಆಯ್ಲೋ
ಧಂಡಿ ಘೇವನು ಆಯ್ಲೋ
ಶೆಂಗಾ ಘೋಡ
ಖಾವುನ ಕೋಂಕ್ಷಿ ಆಯ್ಲೋ

ಓಂ ಕರುಣಾ ಹೃದಯಾಂತಕ

ಓಂ ಕರುಣಾ ಹೃದಯಾಂತಕ
ಆಮ್ನಿ ತುಗೆಲೆ ಓ
ಆಮ್ನಿ ತುಗೆಲೆ ಶರಣು ಜಾವನು
ಜೀವನ ವೃಥಿತ ಕರಚೆ
ಆಮಗೆಲೆ ಸೌಭಾಗ್ಯಾಚೆ

ಕಮಲವದನಾ ಕಮಲನಯನಾ
ಶ್ರೀಕಮಲೆಲೆ ಕಮಲಾಕರ,
ಕರುಣಾಕರ ತು

ಪರಿ ಪರಿ ಕಷ್ಟಾಂತು
ತುಗೆಲೆ ನಾಮಾಚೆ ಧ್ಯಾನ
ಓ ತನು ಮನಾಂತು
ಖುಷಿ ಮೆಳತಾ

ಸಂಸಾರ ಸಾಗರಂತು
ನಾವಿಕ ಜಾವನು
ಯೋತು, ಎಕ ದಡಾಚಾನಿ
ಅನೇಕ ದಡಾಂತು
ಪಾರ ಕರ್ತಾತು.

ಭಕ್ತಿ

ಭಕ್ತಿ ಕರ್ಯಾ ಅಮ್ಮಿ
ದೇವಾಲೆ ಭಕ್ತಿಂತು
ಸಾಧನೆ ಕರ್ಯಾ ಅಮ್ಮಿ

ದೃಢ ಭಕ್ತಿಂತು
ದೇವ ಅಸ್ನಾ
ಮ್ಹಣ್ತಾಚಿ ದೃಢತೆ
ನಂಬಿಕೆರಿ ಆಮಗೆಲೆ
ಜೀವನ ಚಲ್ತಾಚಿ

ಹಾಂವ ಮ್ಹಳ್ಳಲೆ
ಅಹಂಬಾವ ಹಾಂಗಾ
ಉರನಾ ನಿಷ್ಠಲಂಕ
ಭಕ್ತಿ ಕರ್ತವ್ಯಯಾಂತು
ಉರಕಾ

ಸಮಾಜಿಕಾತ್ಮಚಿ
ಆಧ್ಯಾತ್ಮಿಕಾಚಿ
ಯೋಗಾತ್ಮಿಕಾಚಿ
ರುಡಾತ್ಮಿಕಾಚಿ
ಪ್ರೇರಣಾತ್ಮಿಕಾಚಿ
ಭಕ್ತಿ ಸುಂದರ.

ಕಾಲಾಯ ತಸ್ಯೈ ನಮಃ

ಕಾಲ ಆಯ್ಲೇ, ಎಕ ಕಾಲ ಆಯ್ಲೇ
ಕಾಲಚಾನಿ ಕಾಲ ಆಯ್ಲೇ
ಆಯ್ಲೇ ಆಯ್ಲೇ ಕಾಲ ಆಯ್ಲೇ

ಮೆಗೆಲೆ ಎಕ ಕಾಲ
ತುಗೆಲೆ ಎಕ ಕಾಲ
ಮ್ಹಣ್ತಾಚಿ ಮೆಗೆಲೆ
ತುಗೆಲೆ ಮ್ಹಣ್ಣೆ ಸಹಜತೆ

ಮನುಷ್ಯಾಲೇ ಜನ್ಮ
ಪುಣ್ಯಾಚಿ ಮ್ಹಣ್ಯ, ಮ್ಹಣ್ತಾಚಿ
ಪಾಪ, ಪುಣ್ಯ ಹಾಂಗಾ
ದಿಸನಾಚಿ

ತಾಂಗ ತೆಂಗಲೆ
ಕರ್ಮ ತೆಂಕಾಚಿ
ಸುತ್ತುನ ಘೇವಚಿ
ಆಸಾ ಕಾಲಾಂತು

ಮಾಯಿಕ ಎಕಕಾಲ
ಸುನ್ನೇಕ ಎಕಕಾಲ
ಮ್ಹಣಚಿ ಲಿದ್ಗತಿ ಆಸ್ನಾ

ಹಾಸ

ಹಾಸ ಮ್ಹಳಲೆ
ಮನುಷ್ಯಾಲೆ
ಪಕ್ರಿಯೆಂತು ಆಸಾ

ಆಮಗೆಲೆ ದೇವಾ
ಶ್ರೀರಾಮ ಲೋಕಾಲೆ
ಭಕ್ತಿಂತು ಪ್ರಸನ್ನ
ಜಾವನು ಹಾಸ್ತಾ

ರಾವಣಾಲೆ
ಹಾಸ ಮ್ಹಳ್ಳಲೆ
ಅಹಂಕಾರಾಚಾನಿ
ಉರ್ತಾ

ಹಾಸ ಮ್ಹಣಚ್ಯಾಕ
ಭಾಷೆಚಿನಾ
ವಿವಿಧ ಭಾಷೆಚೇ
ಹಾಸ ಹೇ

ಪರಿಚಿತಾಂತು
ಸ್ನೇಹ ರೂಪಾಕ
ಹಾಸ ಅಶ್ಚೆ

ಶ್ರೀ ಲಕುಮಿ

ಝಣ ಝಣ, ಆಹಾ
ಪಾಯ ಝಣ
ಘಾಲನು ಆಯ್ಲೀ
ಲಕುಮೀ
ಶ್ರೀ ಹರಿಲೆ ಸೇವಾ
ಕರನ, ಪ್ರಸನ್ನ ಜಾವನು
ಆಯ್ಲೀ ಲಕುಮಿ ಆ ಆ ಆ

ಸಮುದ್ರ ಮಂಥನಾಂತು
ಆಯ್ಲೀ ಲಕುಮಿ ಆ ಆ
ನೀರಜ ವದನಾಲೆ
ನೀರಜೆ ಜಾವನು
ಪದ್ಮಪ್ರಿಯೆ
ಜಾಲ್ಲಿ, ಲಕುಮಿ.

ಆಕಾಶಾಂತು ಚಂದಮಾಮಾಕ
ಪಳೆಯತಾಚಿ
ಚಂದಮಾಮಾಲೆ
ಬಾಂಧವ್ಯಾಚೆ
ಬಾಂದವಿ ಶ್ರೀ ಲಕುಮಿ

ಭಕ್ತಿಕ ಪ್ರಿಯೆ
ಜಾವನು,
ಭಕ್ತಾಲೆ ರಕ್ಷಕಿ
ಜಾವನು, ಉರನ ಅಮ್ಮಿ
ಸದಾ ಪೂಜಾ ಕರ್ಯಾ
ಶ್ರೀ ಲಕುಮಿಕ

ತನು ಮನಾನಿ

ತನು ಮನನಿ
ಧ್ಯಾನ ಕರ್ಯಾ ಆಮ್ಮಿ
ಶ್ರೀರಾಮಾಲೆ

ಭಕ್ತ ಪ್ರಿಯಕರ
ಭಕ್ತ ರಕ್ಷಕ
ಭಕ್ತೋದ್ಧಾರಕ ಜಾವನು
ದಶ ಅವತಾರ ಘೇವನು

ಸೀತಾಲೆ ರಾಮ ಜಾವನು
ದಶರಥಾಲೆ ಪುತ್ರಜಾವನು
ಲಕ್ಷ್ಮಣ, ಭರತ, ಶತ್ರುಘ್ನಾಲೆ
ಅನುಜ ಜಾವನು
ಮಾನವ ಕುಲಾಕ
ಆದರ್ಶಪ್ರಿಯ ಜಾವನು ಅಸೆ

ದ್ವೇಷ ಅಸೂಯೆ ಸೊಡ್ನ
ರಾಮಾಲೆ ಶರಣು ಜಾವನು
ಸಾರ್ಥಕ ಜೀವನಾಂತು
ವೃಥಿತ ಜಾವನು
ಜೀವನಾಂತು

ಆರತಿ ಕರ್ಯಾಚಿ

ಆರತಿ ಕರ್ಯಾಚಿ, ಆಮ್ನಿ
ಆರತಿ ಕರ್ಯಾಚಿ
ದೇವಾಧಿದೇವ
ಶ್ರೀ ಜಗದೀಶ್ವರಾಕ
ಆರತಿ ಕರ್ಯಾಚಿ

ಪಿತಾಂಬರ ನೆಸುನ
ಶಂಖ, ಚಕ್ರ ಗಧಾ ಧರನ
ತುಳಸಿ ಮಾಳ ಗಳ್ಯಾಂತು
ಘಾಲನು ಓ
ಸುಂದರ ದೇವಾ ಯೋತು
ಧರೆಕ

ಕಮಲವದನ, ಕಮಲೆಲೆ ಪ್ರಿಯಕರ
ಕರುಣಾಕರ ತು
ಕೋಮಲ, ಹಸನ್ಮುಖಿ
ಜಾವನು ಯೋ
ತು ದೇವಾ

ಸತ್ಯ ಧರ್ಮ, ನೀತಿ ನೀತಿ
ಸಂಸ್ಕೃತೆರಿ, ಜೀವನ ಪಾಲನ
ಕರಚಿ ಮನೋಧರ್ಮ,
ದೀ ದೇವಾ ನಾರಾಯಣಾ

ಸತ್ಯ ನಾರಾಯಣಾ
ಜಯ ಜಯ ಸತ್ಯನಾರಾಯಣಾ

ಮನರೇ

ಮನ ಮನರೇ
ಭಾವನಾಚಿ, ಮನರೇ
ಸ್ವಪ್ನಲೋಕಾಚಿ ಚಿತ್ರಾಚಿ
ಮನರೇ

ಬರೇ ಬರೇ ಆಶಾ
ಕರೈ, ಮನರೇ ಆಪಣಾಲೆ
ಚಿಂತಾಂತು ಉಕ್ಕಿ
ಮನರೇ

ಮನ ಮನ ಎಕ
ಜಾವಚಿ ಮನ
ಪಕ್ಷಿ ಮ್ಹಣಕೆ ಉಡಚಿ
ಮನರೇ

ಬೇಜಾರಾಚಿ ಮನ
ಗೊಂದಲಾಂತು ವಾಟಿ
ಚುಕಚಿ ಮನರೇ

ಎಕಾಗ್ರತೆಚಿ, ಮನಾನಿ
ಭಕ್ತಿ, ಕರ್ತವ್ಯ ಆರಾಧನೆ
ಕೆಲ್ಯಾರಿ ಪ್ರಪುಲ್ಲಿತ
ಜಾವಚಿ ಮನರೇ

ಸಂದೇಶ

ವೇಗ ವೇಗಚಾನಿ

ಯವುಚಿ ಸಂದೇಶ

ಪ್ರೇಮಾಚಿ, ಸಂದೇಶ

ಆತ್ಮಿಯಾಚಿ ಸಂದೇಶ

ಭಾವನಾಚಿ ಸಂದೇಶ

ಶೋಕಾಚಿ ಸಂದೇಶ

ಕಾಳಿದಾಸಾಲೆ ಸಂದೇಶ

ಶಾಕುಂತಲೆಕ

ಶ್ರೀರಾಮಾಲೆ ಸಂದೇಶ

ಸೀತಾ ಮಾತೆಕ

ವೇಗದೂತಾಚಿ ಪಕ್ಷಿ

ಪಾರಿವಾಳ

ಶಾಂತಿ ಸಂಕೇತ

ಜಾವನು ಯವುಚಿ

ಜೋರು ಜೋರಾರಿ

ಮಕರ ಸಂಕ್ರಮಣ

ಓ ಸೂರ್ಯ
ಬಾಂಗರಾ ರಂಗಾತು
ಯವುನು ಉದಯರಾಗ
ಘೇವನು

ಪ್ರಕೃತಿ ಮಾಯಿ
ಮಿಷಿ ಜಾವುನ
ಕೃತಜ್ಞತೆರಿ ಪಳೂನ
ಹಸನ್ಮುಖಿ ಜಾವುನ

ಬಣ್ಣ ಬಣ್ಣಾ ಪಕ್ಷಿಚೆ
ಕು ಕು ನಾದಾಚೆ
ಕೂಹೂ ಕೂಹೂ
ಕೋಗಿಲೆಲೆ ಸುಂದರ
ಗಾನಾಚೆ

ದಕ್ಷಿಣಾಯನ ಚಾನಿ
ಉತ್ತರಾಯಣಾಕ
ತುಗೆಲೆ ಪಥಚಲನೆ
ಮಕರರಾಶಿಂತು
ಆಯಿಲತನ ತೇಚಿ
ಮಕರ ಸಮಕ್ರಮಣ

ಸಂಧ್ಯಾ ಸಮಯಾಂತು
ತುಗೆಲೆ ತಾಂಬಡೆ ವರ್ಣಾಂತು
ಸಂಧ್ಯಾರಾಗ ಜಾವನು
ಮನಾಂತು ಮಿಷಿ ಜಾವನು

ಉಲ್ಲಂಘನೆ

ಉಲ್ಲಂಘನೆ
ಎಕ ಕಲೆ ಮಣ್ಣಾಚಿ
ಮೋವಾ ಮ್ಹಣಕಿ
ಸಕ್ರೆ ಮ್ಹಣಕಿ

ಖುಷಿಗಣಾನಿ
ತಪ ಶಕ್ತಿನ
ಉಲ್ಲಯಲೆ ಉತ್ರ
ವೇದಂತಾಚೆ ಉತ್ರ

ಉತ್ರಾನಿ ಘರ
ಬ್ಹಾಂಚೆ ಆಸ್ಸಾ
ಉತ್ರಾನಿ ಘರ
ಮೊಡಚೆ ಭಿ ಆಸ್ಸಾ

ಮೊಗಚೆ ಉತ್ರ
ಸಂಸಾರಚೆ ಪಥ
ಚಲೂನ ಒತ್ತಾ

ದೇವಾನಿ ಉಲ್ಲಯಲೆ
ಉತ್ರ ಧರ್ಮಗ್ರಂಥ
ಜಾವನು ಅಸ್ಸಾ

ಹೋಲಿ

ಲಯಕರ್ತ ಶ್ರೀಶಿವಾಲೆ
ಅನಾಸಕ್ತಾರಿ ರತಿ ಕಾಮಾಲೆ
ನಿಸ್ವಾರ್ಥ ತ್ಯಾಗಾಚಾನಿ
ಪುಲ್ಲಾ ಬಾಣಾಚಾನಿ
ಆಯ್ಲೇ .ರಂಗುರಂಗಾಚೆ
ಹೋಲಿ

ಶಿವಪಾರ್ವತಿಲೆ
ಮಧುರ ಬಾಂದವ್ಯಾಚೆ.
ರಂಗು ರಂಗಾಚೆ ಹೋಲಿ

ವಿವಿಧ ಜನಾಂಗಾಚೆ
ಆಮಗಿಲೆ ಭಾರತದೇಶ
ನಮೂನಾಚೆ .ಬಣ್ಣಾಚೆ
ಹೋಲಿ, ಸಂಭ್ರಮಾಚೆ

ಪ್ರಕೃತಿ ಮಾಯಿ
ಮಿಷಿ ಜಾವುನ
ಪಾಚ್ಚೆ ರಂಗಾಂತು
ಕೇಸರಿ ಧವೆ ಪಾಚ್ಚೆ ರಂಗಾಚೆ
ಹೋಲಿ

ಚೈತ್ರ ಮಾಸ
ಆಗಮನಾಚೆ
ಕೋಗಿಲೆ ಗಾನ
ಚಂದಾಚೆ.

ಜೀವನ

ಜೀವನ ಎಕೆ ನಮೂನಾಚೆ
ದಿವಸ, ರಾತ್ರಿ ಮಧ್ಯೆ
ಗೊಂದಲಾಚೆ
ಜೀವನ ಆ....

ನವ ವರ್ಷ, ನವ ಹರ್ಷ
ಯುಗಾದಿಚೆ, ಯುಗ-ಯುಗಾಂತು
ಶ್ರೀ ರಾಮಾಲೆ ಧ್ಯಾನಾಚೆ
ಜೀವನ ಆ.....

ಜ್ಞಾನ-ಸುಜ್ಞಾನ ಚಾನಿ
ವಿಜ್ಞಾನಾಚೆ, ಸಾಧನೆ
ಕರನ ಅಂಧಕಾರತ್ವಚಾನಿ
ದೂರ ಉರಚೆ,
ಶಿಕ್ಷಣ ಅವಶ್ಯಕತಾಚೆ

ಜೀವನಾಚೆ
ಪಥ ಸಂಚಲನ
ಸುಖ ದುಃಖಾಚೆ
ಗೋಡ ಕಹಿಬೇವಾಚೆ.

ಪಂಚತ್ವ

ಪಂಚತ್ವ ಹಂತು
ಪಾಚ್ಚೆ ರಂಗ
ಶೋಭಾಯಮಾನ

ಪಂಚೇಂದ್ರಿಯಾಂತು
ಸುಂದರತೆ
ಪ್ರಮುಖಾಂತು

ಪ್ರಪಂಚ ಮ್ಹಳ್ಳಲೆ
ವಿಶಾಲಾಂತು
ಸುಖಿ ದುಃಖಾಚೆ
ಮೆಳಾಂತು

ಪರಿಪೂರ್ಣತೆ
ಮ್ಹಳ್ಳಲೆ ದೇವಾಲೆ
ಧ್ಯಾನಾಂತು

ಜೈತ್ರ ಮಾಸ

ಜೈತ್ರ ಮಾಸ
ನವ ನವ ವರ್ಷ
ನವ ನವ ಹರ್ಷಾಂತು
ಯವುಚೆ

ಚಿಲಿ ಪಿಲಿ
ಪಕ್ಷಿಗಾನ
ಕೂಹೂ ಕೂಹೂ
ಕೂಗಿಲೆ ಗಾನ

ನವ ನವ ಚಿಗುರು
ವೃಕ್ಷಾಂತು
ನವ ನವ ಫಲ-ಫೂಲ
ಜೈತ್ರ ಕಾಲಾಂತು

ಧರಣಿ ಮಾಯಿಲೆ
ತಾಪಾಂತು
'ಪಾವ್ನಾಲೆ' ಆಗಮನಾಚೆ
ಯೋಚನೆ ಮನಾಂತು.

ಸುಂದರ ತಾನ

ಸುಂದರ ತಾನ
ಪ್ರಕೃತಿಂತು
ಕೋಗಿಲೆಲೆ ಗಾನ
ಪಕ್ಷಿಚೆ ಚಿಲಿ-ಪಿಲಿ ರಾಗ

ಆಕಾಶಾಂತು
ಸೂರ್ಯ , ಉದಯ ಚಾವನು
ಪ್ರಕೃತಿಮಾಯಿಲೆ
ಧರಣಿಂತು
ಫಲಪುಷ್ಪ
ಚಿಗುರುನ ಯವುನ

ವೃಕ್ಷಾಂತು ನವ
ಚಿಗುರಾಚೆ ಪರಿಮಳಾಚೆ
ಕಂಪು
ಧಂಡ ವ್ಹಾರೆಚಾನಿ
ಸುಂದರ ಪರಿಮಳ

ವೈದ್ಯೋಹಿ ನಾರಾಯಣಾ

ವೈದ್ಯೋಹಿ ನಾರಾಯಣಂ ಭಜೆ
ದುಃಖ ದುಮ್ಮಾನಾಂತು
ಸ್ಮರಣ ಕರ್ಯಾ
ನಾರಾಯಣಾಲೆ
ಭಕ್ತಿನ ಮಣ್ಯಾ
ಶ್ರೀ ಹರಿ ನಾರಾಯಣಾ ಪ್ಪಣು

ಕಣ ಕಣಾಂತು
ದೇವಾಲೆ ಸ್ವರ್ಶ ಆಮಕಾ
ಜಾವಕಾ ಜಾಲ್ಯಾರಿ
ಶ್ರೀಹರಿ ನಾರಾಯಣಾ ಪ್ಪಣ್ಯಾ

ಮನುಷ್ಯಾಲೆ ಜನ್ಮ
ಕಷ್ಟಾಚೆ ಆಸ್ಸಾ
ಪಣ, ಶೇಷ್ಯತೆರಿ ಆಸ್ಸಾ
ಪಾಪ ಕರ್ಮ
ದೂರ ಜಾವಕಾ ಜಾಲ್ಯಾರಿ
ಶ್ರೀ ಹರಿ ನಾರಾಯಣಾ ಮಣ್ಯಾ

ಕರ್ಮ

ಮನುಷ್ಯಾಲೆ ಜನ್ಮ
ಶ್ರೇಷ್ಠತೆರಿ ಜಾವನು
ತೆಗೆಲೆ ಕರ್ಮ
ಜೀವನಾಂತು
ಬರೇ ರೀತಿನ
ವಾಟಿ ದಾಕಿತಾ

ಹಾಂವ ಮಳ್ಳಲೇ
ಅಹಂ ಸೋಣು ಬರೇ
ಕರ್ಮಾಂತು ಜೀವನ
ವ್ಯಥಿತ, ಕರಕಾ

ಕರ್ಮ ಕರ್ಮ
ಮೆಗೆಲೆ, ತುಗೆಲೆ
ಕರ್ಮ ಮ್ಹಣು
ತಾತ್ಪರ ನಾಕಾ

ನಿಸ್ವಾರ್ಥ ಕರ್ತವ್ಯಾಂತು
ದೇವ ಆಸ್ನಾ ಮ್ಹಣ್ತಾಚಿ
ಸ್ವಾರ್ಥ ಬುದ್ಧಿ
ಸೋಣು, ಬರೇ
ಕರ್ಮ ಕರಕಾ

ಮಾಂಛು

ಸ್ಫೂರ್ತಿಮಯೀ
ಜ್ಯೋತಿಮಯೀ
ಆನಂದಾಚಿಮಯಿ

ಕಣಕಣಾಂತು
ವೀರಾಜಮಾನೆ
ಜಾವನು
ರಕ್ಷಾ ಕರೀ ಮಾಯೀ

ಸರ್ವವಿಶ್ವ
ತುಗೆಲೆಮಾಯೀ
ಸರ್ವಲೋಕಾಲೆ
ಆಶ್ರಯಧಾತ್ರೇಮಾಯೀ

ಜಲಧಾರೆ ಜಾವನು
ಗಿರಿಶಿಖರ ಜಾವನು
ಆಮಗಿಲೆ ಶ್ವಾಸಾಂತು
ಎಕ ಜಾವನು
ಯೋ ಮಾಯೀ

ಶ್ರೀ ಮೂಕಾಂಚಿಕೆ

ಮೂಕಾಂಚಿಕೆ ಜಗದಾಂಚಿಕೆ
ಸರ್ವಾಲೆ ರಕ್ಷಕಿ
ಸರ್ವ ವ್ಯಾಪಕಿ

ಅಸುರಾಲೆ ಗರ್ವಭಂಗಕರನ
ತೆಗೆಲೆ ದುಷ್ಟ ಬುದ್ಧಿ ದೂರಕರನ
ಮೂಖಕರನ
ಮೂಕಾಸುರ ಮ್ಹಣು
ನ್ದಾವ ದಿವುನ

ಅಸುರ ಶಕ್ತಿ
ನಿರ್ಮೂಲಧಾತೆ
ನವ ನವ ರೂಪ ಧಾರಿಣಿಧಾತೆ
ಅಂಧಕಾರ ದೂರ ಕರನ
ಜ್ಞಾನ ಜ್ಯೋತಿ ದೀವಿಗೆ ಧಾತೆ

ಕೊಲ್ಲುರಾಂತು, ವಾಸ
ಕರನ, ದುಃಖ ದುಮ್ಮಾನ
ದೂರ ಕರನ, ಭಕ್ತಿಕ
ಪ್ರಿಯೆ ಜಾವನು,ತು
ರಕ್ಷಾಕರಿ ಮಾತೆ

ವರುಣಾಲೆ ಕೃಪೆ

ಜಲ ಜಲಧಾರೆ ಜಾವುನ
ಆಕಾಶಾಚಾನಿ, ಭೂಯಿಕ
ಯವುಕ, ಪ್ರಕೃತಿ ಮಾಯಿಲೆ
ಸ್ವರ್ಣಾನಿ, ಪರಿಮಳ ದಿವುನ
ರೇ, ರೇ, ರಾ, ರಾ, ರಾ

ಓ ವರುಣಾ ತುಗೆಲೆ
ಕೃಪೆನ, ತನು-ಮನಾನಿ
ಮನ ಆಹ್ಲಾದಕರ ಜಾವನು
ಮನ ಪುಳಕಿತ ಜಾವನು
ರೇ, ರೇ, ರಾ, ರಾ, ರಾ,

ಪಾಚ್ಚೆರಂಗ ಭೂಯಿಂತು
ಯವುನ ಫಲ, ಫೂಲ ಪಾನೀಯ
ಜಾವುನ, ಮನಾಂತು ಖುಷಿ
ಮೇಳನು
ರೇ, ರೇ, ರಾ, ರಾ, ರಾ,

ತಂಪಾಂತು ಭೂಯಿಚೆ
ಕಂಪು ಮನ, ಮನ, ಮನ
ರಾಗನಿ ಫಾವುನ
ಢಕ ಢಕ ಢೈಯಾನಾಚ ಜಾವುನ
ರೇ, ರೇ, ರಾ, ರಾ, ರಾ

ಫೂಲ

ನವ ನವ ಫೂಲ
ಪ್ರಕೃತಿಲೆ ಆಗಂಣಾಂತು
ಸುಮಧುರ ಗಂಧಾಚೆ
ಪರಿಮಳಾಂತು

ಭಕ್ತಿನಿ ದೇವಾಲೆ ಆರಾಧನೆ
ಕಷ್ಟಿ ಫೂಲ ಕವಿ ಸಾಯಿತಿಲೆ
ಶೃಂಗಾರ ರಸಾಂತು ಫೂಲ

ಗೃಹಾಚೆ ಅಲಂಕಾರ
ಚಂದಾಚೆ ಫೂಲ ನಾರಿ
ಶೃಂಗಾರಾಚೆ ವಿಧವಿಧಾಚೆ
ಫೂಲ

ಶಾಂತಿ ಪ್ರೇಮಾಚೆ ಚಂದ
ಚಂದಾಚೆ ಫೂಲ
ಪ್ರೇಮ-ಪ್ರೇಮಿ
ಸಂಗಮಾಚೆ ಫೂಲ

ಆತ್ಮ ಚೆರಶಾಂತಿಕ
ಪುಲ್ಲಾಚೆ, ಮಾಳಾನಿ
ವಂದನೆ ಕರಚಾಕ
ಫೂಲ

ಪಾಚ್ಚೆರಂಗ

ಪಾಚ್ಚೆರಂಗ
ಕಸಲೇ ಚಂದಾಚೆ
ಪಾಚ್ಚೆ ಮ್ಹಳ್ಳಾರಿ
ಅಭಿವೃದ್ಧಿಚೆ
ಸಂಕೇತ

ಆಕಾಶಾಂತು
ಸೂರ್ಯ-ಚಂದ್ರ
ಶಾಶ್ವತ, ಭೂಯಿಂತು
ಪಾಚ್ಚೆರಂಗ
ಶಾಶ್ವತ

ಸಮುದ್ರಾಂತು
ತೆರೆ ಚಂದ
ಪಾಚ್ಚೆ ವೃಕ್ಷಾಂತು
ಫಲ-ಫೂಲ ಚಂದ

ಪ್ರಕೃತಿಮಾಯೀ
ಪಾಚ್ಚೆ ಪತ್ರಲಧಾರಿಣಿ
ತಾಂಬ್ಲೆ ಕುಂಕುಮ
ಶೋಭಿನಿ ಹಳದಿ
ವರ್ಣಾಚೆ ಫೂಲ
ಅಲಂಕಾರಿಣಿ

ಶಿಕ್ಷಣ

ಅ ಆ ಇ ಮಣ್ಯಾ
ಎ ಬಿ ಸಿ ಡಿ ಮಣ್ಯಾ
ಶಿಕ್ಷಣಾಚೆ ಪಯಿಲೇ
ಮೇಟ ಹೇ

ಫರಾಂತು ಆವಯೀ
ಮ್ಹಳ್ಳಲಿ ಚರಡುವಾಲೆ
ಶಿಕ್ಷಣಾಚೆ ಪಯಿಲೇ
ಗುರು ಜಾವನು
ಆಸ್ನಾ

ಜ್ಞಾನ-ವಿಜ್ಞಾನ
ಸುಜ್ಞಾನಾಂತು
ಶಿಕ್ಷಣಾಚೆ
ಮಹತ್ವ ಆಸಾ

ಕಲೆ ಸಾಹಿತ್ಯಾಂತು
ಶಿಕ್ಷಣಾಚೆ
ಮಹತ್ವತೆ
ದಾಕೂನ ಯೆತ್ತಾ.

ವಿವಿಧತಾ

ಆಮ್ಮೀ ಭಾರತೀಯ
ಆಮ್ಮೀ ಭಾರತೀಯ
ಹೊ ಅಭಿಮಾನಾನಿ
ಸಾಂಗೂನ ಘೇವ್ಯಾ

ಭರತ ವರ್ಷೆ
ಭರತ ಖಂಡೆ ಮ್ಹಣು
ಭಾರತ ವರ್ಷಾಚೆ
ಉದಯ ಜಾವನು
ಕೋಟಿ ಕೋಟಿ
ಜನಾಕ, ಆಶ್ರಯಧಾತೆ
ಭಾರತ ಮಾತೆ

ಮಹಾತ್ಮಗಾಂಧೀಜೀ
ತಸಲೇ ಅನೇಕ
ಮಹಾತ್ಮನಿ, ವೀರ
ಪುರುಷಾನಿ ಹೋರಾಟ
ಕರನ ಸ್ವತಂತ್ರತೆ
ಘೇವನು ವಿಶಾಲತೆ
ಧಾರಣ ಕರನ ಆಸ್ತೆ

ರಾಮಾಯಣ ಮಹಾಭಾರತ
ಶ್ರೇಷ್ಠಗ್ರಂಥ ಜಾವನು
ಮನುಜಾಲೆ ಜೀವನಾಂತು
ಉಪಯೋಗತೆರಿ ಉರನ
ವಿವಿಧ ಧರ್ಮ, ವಿವಿಧ
ಸಂಸ್ಕೃತಿನ, ಬೈಬಲ್, ಖುರಾನ್
ಗ್ರಂಥಭಿ ಶ್ರೇಷ್ಠತೆರಿ ಆಸ್ಸಾ.

ಮಾಯಭಾಸ ಕೊಂಕಣಿ

ಮಧುರ ಮಧುರಾಚೆ
ಭಾಸ ಕೊಂಕಣಿ
ಮಾಯಭಾಸ ಜಾವುನು
ಆಸ್ಲೆ, ಆಮಗೆಲೆ ಸೌಭಾಗ್ಯಾಚೆ

ಜಲ ಜಲ ಧಾರೆ ಜಾವುನ
ಸರ್ವ ರಾಜ್ಯಂತು
ಪಸರುನ, ಸುಮಧುರ
ಬಾಂದವ್ಯಾಚೆ ಭಾಸ
ಕೊಂಕಣಿ

ಪರಶುರಾಮಾಲೆ
ಕ್ಷೇತ್ರಾಚಾನಿ “ಕೊಂಕಣಿ”
ಶಬ್ದಚಾನಿ, ಕೊಂಕಣಿ
ಜಾವನು ಆಯಿಲೆ ಭಾಸ
ಕೊಂಕಣಿ

ಬ್ರಹ್ಮಾಲೆ ಸೃಷ್ಟಿಚೆ
ನಿಯಮಾನಿ ಮಾನವ
ಜಗ ಯವುನ ಉಲ್ಲಯಚೆ
ವ್ಯವಹಾರಾಚೆ, ಭಾಸ
ಮುಖ್ಯ ಜಾವನು ಆಸ್ಲಾ

ಸಂಸ್ಕೃತ ಭಾಸಾಚೆ
ಮೂಲ ಜಾವನು, ಹಿಂದೂ,
ಮುಸ್ಲಿಂ, ಕ್ರೈಸ್ತಾಂವಾಲೆ
ಮಾಯಭಾಸ ಕೊಂಕಣಿ.

ಸಂಗೀತ

ಝರ ಝರ ಕಲರವ
ಸ್ವಯಿಚೆ,ಸಂಗೀತಾಚೆ
ಕೂಹೂ ಕೂಹೂ
ಗಾನಾ ಕೋಗಿಲೆಲೆ
ಸಂಗೀತಾಚೆ.

ಕೃ ಕೃ, ಪಕ್ಷಿಲೆಗಾನ
ಸಂಗೀತಾಚೆ ತಾಳ
ಮೃದಂಗ ತಬಲ
ಸಂಗೀತಾಚೆ

ತಂಪಾನಿ ಯವುಚೆ
ವ್ಹಾರೆ ಮೊಹಕ
ಸಂಗಿತಾಚೆ ಸುಯ್ ವ್ಹಾರೆ
ವ್ಹಾರೆಕ ವೃಕ್ಷಾಚೆ
ಸುಂದರ ಸಂಗೀತಾಚೆ

ಆಕಾಶಾಚಾನಿ ಭುಯಿಂತು
ಪಡಚೆ ಪಾವ್ನು ,ಭರಭರ
ಪಟ ಪಟ ಸಂಗೀತಾಚೆ

ಸರಿಗಮಪದನಿಸ
ಸಪ್ತಸ್ವರಾಚೆ ನಾದ
ಸಂಗೀತಾಚೆ

ದೇವನಿರ್ಮಿತ ಹೇ
ವಿಶಾಲ ಜಗ, ಸರ್ವ-
ಕಣೆ ಸಂಗೀತಮಯ
ನಾದಮಯ

ಮೊಗಾಚೆ ಕೃಷ್ಣ

ಲಘನ ಲಘನ ಪಾಯ
ಫಾಲನು ಚಿಮ್ಮಿ ಚಿಮ್ಮಿ
ಕರನ, ಆಯ್ಲೋ ಆಮಗೆಲೋ
ಮೊಗಾಚೆ ಕೃಷ್ಣ

ಕೇಶ ಮ್ಹಳಲೆ
ಮೋಡಾ ಮ್ಹಣಕೆ ದೊಳೆ
ಮ್ಹಳಲೆ ನಕ್ಷತ್ರಾ ಮ್ಹಣಕೆ
ಪಾಯಜಣ ರ್ಘುಣಕ
ರ್ಘುಣಕ ಕರನ ಆಯ್ಲೋ
ಕೃಷ್ಣ ಮೊಗಾಚೋ ಕೃಷ್ಣ

ದೇವಕಿ ಯಶೋಧಾಲೆ
ಭಾಗ್ಯಾಚೋ ಪತ್ರ
ಮಾತ್ತಿ ಕಾಯನಾಕಾ
ಮಳ್ಳಾರಿ, ಹಾಸೂನ
ತೊಂಡ ಕಾಳ್ಕಾರಿ
ವಿಶಾಲ ಬೃಹ್ಮಾಂಡ
ದಾಕಯತಾ ಕೃಷ್ಣ

ಕಶ್ಚಿ ಕಶ್ಚಿ ವರ್ಣನೆ
ಕರಚೆ, ಕೃಷ್ಣಾಲೆ ಮಹಿಮೆ
ಭಕ್ತಿಕ ಶರಣು ಜಾತ್ತಾ
ಆಮಗೆಲೋ ಕೃಷ್ಣಾ

ಭಕ್ತ ಕನಕ ದಾಸಕಾ
ಭಕ್ತಿನಿ ಧರುಶನ, ದಿವುನ
ಉಡುಪಿಂತು ರಾಬಲೋ
ಮೊಗಾಚೋ ಕೃಷ್ಣ

ಪಾವ್ನ

ಅಂತು ಇಂತು
ಪಾವ್ನ ಆಯ್ಲೋ
ಧಗ-ಧಗ್ಗಾಕ
ಧಂಡ, ಜಾವನು ಆಯ್ಲೋ ಪಾವ್ನ

ಜರಿ ಜರಿ ಪಿಟಿ ಪಿಟಿ
ತಂಪ ಕರನ ,ಘಮ
ಘಮ, ಪರಿಮಳಾರಿ
ಪಾವ್ನ ಆಯ್ಲೋ

ಭೂಮಾಯಿ ತಂಪಾರಿ
ಪಾಚ್ಚೆ ಬಣ್ಣ ಘೇವನು
ಆಯ್ಲೋ ,ಹಸನ್ಮುಖಾರಿ
ಫಲ ,ಪೂಲ ಪಾನೀಯ
ಜಿಗರೂನ ಆಯ್ಲೋ

ಕಾಲಾಚಾನಿ ಸಮಯಾ
ಪ್ರಚ್ಛೆರಿ, ಯವುಚೆ ಪಾವ್ನ
ಪ್ರಕೃತಿ ನಿಯಮಾಚೆ
ಚಂದಾಚೆ ಪಾವ್ನ

ಶ್ರೀ ಗುರು

ದಯಾಕರೋ ಶ್ರೀಗುರು
ಜೀವನ ಪಾವನಾಂತು
ತುಗೆಲೆ ಮಾರ್ಗದರ್ಶನಾಂತು

ಬೃಹ್ಮ ವಿಷ್ಣು ಮಹೇಶ್ವರ
ಹೆ ತ್ರೀಮೂರ್ತಿ
ಅವತಾರ ಘೇವನು
ಜಗಾಚೆ ರಕ್ಷಕ ಶ್ರೀಗುರು

ಸತಿ ಅನಸೂಯಾ ದೇವಿಲೆ
ಲಾಲಲೆ-ಪಾಲನೆಂತು ತ್ರಿದೇವ
ದತ್ತಾತ್ರೇಯಾಲೆ ರೂಪ
ಘೇವನು ಸನ್ಯಾಸ ಧಾರಣ
ಕರನ, ಸಕಲ ಲೋಕಾಂತು
ಸಂಚಾರ ಕರನ

ಜ್ಞಾನಾಚೆ ಜ್ಯೋತಿ
ದಿವುನ ಅಂಧಕಾರ
ದೂರ ಕರನ, ರಕ್ಷಣೆ ಕರ ದೇವ ಆಮಗೆಲೆ
ಶ್ರೀಗುರು

ಶಂಕರಂ ಲೋಕ ಶಂಕರಂ

ಮೇಧಾವಿ ಜಾವನು
ವೇದಾಂತ, ಸಾಮ್ರಾಜ್ಯಾಚೆ
ಚಕ್ರವತಿ ಜಾವನು
ಧರ್ಮಜಾಗೃತಿಂತು
ಹರಿಕಾರ ಜಾವನು
ಭಾರತಾಚೆ ಸನಾತನ
ಸಂಸ್ಕೃತಿ ಧರ್ಮಸುಧಾರಕ
ಜಾವನು ಭಾರತಾಂಬೆಲೆ
ಸುಪುತ್ರ, ಶ್ರೀಶಂಕರಾಚಾರ್ಯ

ಕರ್ಮಾನಿ ಮನಃ ಶುದ್ಧಿ ಕರನ
ಗುರುಲೇ ಉಪದೇಶಾನಿ
ಸಾಧನಾ, ಮಾರ್ಗಾಂತು ಚಲನ
ತತ್ವ ಜ್ಞಾನ ಕರನ
ಜೀವನಾಂತು ಸಾಕ್ಷಾತ್ಕಾರ
ಪಾವಕಾ ಮ್ಹಳ್ಳಲೆ ಸಂದೇಶ
ಶ್ರೀ ಶಂಕರಾಚಾರ್ಯಲೆ

ಶ್ರೀದೇವಿಲೆ ಭಕ್ತ ಜಾವನು
ತಿಗಿಲೆ ಸಾನಿಧ್ಯಾಂತು
ಬರಯಿಲೆ “ಸೌಂದರ್ಯ ಲಹರಿ” ಕೃತಿ
ಪ್ರಮುಖಿ ಜಾವನು ಅಸ್ಥಿತೇ
ಕೃತಿಚೆ ವಾಚನ ಕರನ
ಆಮ್ನಿ ಮಣ್ಯಾ, ಜಯಶಂಕರ
ಜಯ ಜಯ ಶಂಕರ
ಶ್ರೀ ಶಂಕರಾಚಾರ್ಯ

ಪಕ್ಷಿಚೆ ನಾದ

ಕೂಹೂ ಕೂಹೂ
ಕೋಗಿಲೆಲೆ ಗಾನಾ
ಚಂದಾಚೆ ಗಾನಾ

ಕುಕ್ಕು, ಕುಕ್ಕು
ಕುಕ್ಕು, ಕುಕ್ಕು
ಸ್ವರಾಚೆ ಮೋಹಕ
ಪಕ್ಷಿಚೆ ರಾಗ

ಟುವ್ವಿ ಟುವ್ವಿ ಮ್ಹಣಚೆ
ಪಕ್ಷಿಚೆ ಚಂದಾಚೆ
ಮಾಧುರ್ಯಾಚೆ ತಾಳೊ

ಕುರ್ ಕುರ್ ಶಬ್ದಾಚೆ
ಮರುಕುಟಿಕಾಲೆ
ಶ್ರಮಾಚೆ ಶಬ್ದಾನ

ಚಂಗನೆ ವುಡಚೆ
ಅಳಿಲಾಲೆ, ಆಗಾಣಾಂತು
ಶ್ರೀರಾಮಾಲೆ ಸ್ವರ್ಶಾಚೆ
ಅನುಭವಾಚೆ
ರೇಖಾ ಪದಗಾನ

ಚಿಂವ್ ಚಿಂವ್ ಗುಬ್ಬಿನ
ಪಿಲ್ಲಾಕ, ಮೋಹಕರನ
ಮೋಟ ಬರಚೆ ನಾದ

ಗೃಹಿಣಿ ಗೃಹಲಕ್ಷ್ಮೀ

ಗೃಹಿಣಿ ಗೃಹಲಕ್ಷ್ಮೀ
ಗೃಹಿಣಿ ಗೃಹಲಕ್ಷ್ಮೀ

ಕುವರಿ ಜಾವನು
ಶ್ರೀಮತಿ ಜಾವನು
ಮಾತೆ ಜಾವನು
ಗೃಹಾಚೆ ಗೃಹಿಣಿ

ಸಂಸಾರ ಸಾಗರಾಂತು
ಸುಖ ದುಃಖಾಚೆ
ವೇಳಾಂತು
ಹಸನ್ಮುಖಿ ಜಾವನು
ವ್ಯವಹಾರ ಕರನ

ಕ್ಷಮಯಾ ಧರಿತ್ರಿ
ಅನ್ನಪೂರ್ಣಿ ಮ್ಹಣು
ಜೀವನ ಪಥಾಂತು
ಸಂಗಿನಿ ಜಾವನು

ಆಚಾರ-ವಿಚಾರ
ಧರ್ಮ-ಸಂಸ್ಕೃತಿ
ಪೂಜಾ-ಪಠಣಕರನ
ದೇವಾಲೆ ಅನುಗ್ರಹಾರಿ
ಜೀವನ ಚಲಿತಲೇ

ಏಕ ಕ್ಷಣ

ಕ್ಷಣ ಕ್ಷಣಾಂತು ಜೀವನ
ಕಣ ಕಣಾಂತು ದೇವಮಯ

ಏಕ ಕ್ಷಣಾಚೆ
ಆಲೋಚನಾಂತು
ವಿಚಾರ ಧಾರೆಂತು
ಜೀವನ ದುಃಖಮಯಾಂತು

ಏಕ ಕ್ಷಣಚಾನಿ
ಜೀವನ ಪಾವನ
ಜಾವಕ ಜಲ್ಲಾರಿ ಬರೇ ಬರೇ
ವಿಚಾರಾನಿ,ಜೀವನ
ಸುಖಮಯಾನಿ

ಸಂಸಾರ ಮ್ಹಳ್ಳಲೇ
ಸಸಾರ ಜಾವನು ನೈ,
ಸಂಸಾರ ಸಾಗರಾಂತು
ಕ್ಷಣ ಕ್ಷಣಾಂತು
ಪಾಳ ಯವುನ
ಧೈರ್ಯ, ಮ್ಹಳ್ಳಲೇ
ಆಮಕಾ ಮೆಳತಾ

ಜಾವನು ಗೆಲ್ಲೆ

ಚಿಂತೆ ಮ್ಹಳ್ಳಲೆ
ಕಿತ್ಯಾಕೆ? ಚಿಂತಾಮಣಿ
ಜಾವನು “ಶ್ರೀಹರಿ”
ಆಶೀಲತನ ತೆಗೆಲೆ ಧ್ಯಾನಾರಿ
ಜೀವನ ವ್ಯಥಿತ
ಕರಕಾ

ಜಾಲ್ಲಲೆ ಜಾವನು ಗೆಲ್ಲೆ
ಮ್ಹಣು ವ್ಯಥಾ ಚಿಂತೆ
ಕರನ ಉಪಯೋಗ
ಮಳ್ಳಲೆ ನಾಚಿ ಹೋ.....

ವಿಶಾಲ ಜೀವನಾಂತು
ತುಗೆಲೆ ಕರ್ಮಕರನ
ವಿಶಾಲ ಹೃದಯಾಚೋ
ಆಮಗಿಲೋ
ಶ್ರೀಹರಿ ಆಸ್ಸಾ ಮ್ಹಣು ಉರಕಾ
ಚಿಂತೆ ಕರಚೆ ಕಿತ್ಯಾಕೆ?
ಹೋ ಹೋ ಹೋ ಹೋ

ಗೆಲ್ಲಲೇ ದಿವಸ ಬರೇ

ಗೆಲ್ಲಲೇ ದಿವಸ ಬರೇ
ಬರೇ ಮ್ಹಣಚೆ ಮಾಲ್ಲಡ್ಯಾಲೆ
ಉತ್ತ ಆಸ್ಸಾಚೆ

ಪೈಲೆ ಕಾಲ
ಆತ್ತಾಚೆ ಕಾಲ
ಮ್ಹಣ ಮ್ಹಣ ದಿವಸ
ಒತ್ತಾಚೆ ,ದಿವಸ ದಿವಸಾಂತು
ಖರ್ಚಾಂತು ಓಯರಿ ತಗ್ಗು
ಜಾತ್ತಾ ಉರಕಾ ಮ್ಹಣ
ಕಾಲ ಬೈಸನಾ

ವಿಶಾಲ ಜಾವನು
ಜಗ ವಾಡತಾ, ಮನುಷ್ಯಾಲೇ
ವಿಚಾರ ,ಬರೇ
ವಿಚಾರಾನಿ
ವಿಶಾಲತೆರಿ
ಉರಕಾ
ಅಭಿವೃದ್ಧಿ ಹಂತಾರಿ
ಉರಕಾ
ಬರೇ ಬರೇ ರೆಬರೇ ರೆಬರೇ,

ಪಾತರಗಿತ್ತಿ

ಪಾತರಗಿತ್ತಿ ಪುಕ್ಕಾ
ಪಳೆಯಲಗೋ ಆಕ್ಕಾ

ಚಂದ್ ಚಂದ್ ಚಂದಾಚೆ
ಬಣ್ಣ ಬಣ್ಣ ಬಣ್ಣಾಚೆ
ಪಾತರಗಿತ್ತಿ ಹೋ....
ಮೋಹ ಕರಚೆ
ನಮೂನಾಚೆ

ನಮೂನಮೂನಾಚೆ
ಪುಲ್ಲಾಚೆ
ಕುಸುಮಾಚೆ
ರಸ ಘೇವನ ಹೋ....
ತನ್ನಯಾರಿ ಹಳು
ಜಾವನು ಉಡಚೆ
ಪಾತರಗಿತ್ತಿ ಹೋ....

ಚೀಯಾ

ಚೀಯಾ ಚೀಯಾ
ಓ ಚೀಯಾ ಓ....
ಹೇ ಎಕ ಪಕ್ಷಿಚೆ
ನಾದ ತರಂಗ
ತರಂಗಾನಿ ಆಕಾಶಾಂತು
ತೇಲುನ ಮನ
ಸೂರೆ ಕರಚೆ
ನಾ....ದ

ಪಾಶ್ಚಿ ವರ್ಣಾಚೆ
ರುಕ್ಕಾಂತು ಬಸೂನು
ಜಗಾಂತು,ದೃಷ್ಟಿ
ಫಾಲನು ,ಮನಾಂತು
ಸುಖಿ ಭೋಗುನ
ಚೀಯಾ ಚೀಯಾ
ಮ್ಹಣಚೆ ಪಕ್ಷಿನಿ

ಕೋಗಿಲೆ ಮ್ಹಣತಾ
ಕೂಹೂ ಬಣ್ಣಾಚೆ
ಪಕ್ಷಿ ಮ್ಹಣತಾ ಟುವ್ವಿ ಟುವ್ವಿ
ದೋನಿ ಪಕ್ಷಿಚೆ ನಾದಾಚೆ
ಮದ್ಯಾಂತು ಯವುಚೆ
ನಾದ, ಚೀಯಾ ಚೀಯಾ
ಚೀಯಾ ಚೀಯಾ

ಕುಟುಂಬ

ಸಂಗಾತಿ, ಸಂಪ್ರೀತಿ
ಸಂಯೋಗಾನಿ ದೈವಿಕೃಪೆರಿ
ಮೆಳಚೆ
ಕುಟುಂಬಾಂತು

ಮನುಷ್ಯಾಲೆ ಜನ್ಮ
ಹೋಡ ಜಾವನು
ಆಸ್ಸಾ, ರೀತಿ ನೀತಿ
ಧರ್ಮ ವಿಚಾರ “ಭಿ”
ಕುಟುಂಬಾಂತು
ಅವಶ್ಯಕತೆರಿ
ಉರಕಾ

ಮಾಯ-ಭಾಷ
ಭಾವ-ಬೈಯಿಣಿ
ಆಚ್ಚಾ-ಆಜ್ಜಿ
ಹೇ ಸಗ್ಗೆ
ಸಂಬಂಧ
ಕುಟುಂಬಾಂತು
ಉರಚೆ, ಸಹಜ.

ತರಂಗ ತರಂಗಿಣಿ

ವೇದಾಂತ ರೂಪಿಣಿ
ಶ್ರೀ ಶಾರದಾ ದೇವಿಲೆ
ವೀಣಾ ಗಾಯನಾಂತು
ತರಂಗ ತರಂಗಿಣಿ

ಶ್ರೀಶಂಕರಾಚಾರ್ಯಾಲೆ
ಸ್ಥಾಪನೆಚಿ,ಶೃಂಗೇರಿಂತು
ಶ್ರೀ ಶಾರದೇಲೆ, ವಾಸಾಂತು
ತುಂಗಾ ನ್ವಯಿಂತು
ಜಲ ಜಲ
ಕಲರವಾಂತು

ವಿದ್ಯಾದಾಯಿನಿ ಜಾವನು
ಕಣಕಣಾಂತು ಬಸೂನ
ಜ್ಞಾನಾಚೆ ಜ್ಯೋತಿ ದಿವುನ
ಮನುಕುಲಾಕ ಶಾಂತಿ
ನೆಮ್ಮದಿ ದಿವುನ
ರಕ್ಷಣೆ ಕರ್ತೆ
ಶ್ರೀ ಶಾರದೇ

ಕೊಂಕಣಿ ಅಕಾಡೆಮಿನ್ ಪರ್ಗಟ್ಲಿಂ ಪುಸ್ತಕಾಂ

1. ಕೊಂಕಣಿ ಮಹಾ ಮಾನೆಸ್ತ್ ಲೇಖನ್ ಮಾಳಾ: (18)

ಕ್ರ.ಸ. ಪುಸ್ತಕಾಚೆಂ ನಾಂವ್	ಬರೊವ್ಪಿ	ಮೋಲ್
1 ಉವಿಸ್ ಮಸ್ಕರೇನ್ವಸ್ *	ಗ್ಲೇಡಿಸ್ ರೇಗೊ	10.00
2 ಕಾರ್ನಾಡ್ ಸದಾಶಿವರಾವ್ *	ವಿಶ್ವ ಕುಂದಾಪುರ	10.00
3 ಎ.ಟಿ.ಲೋಬೊ *	ಗ್ಲೇಡಿಸ್ ರೇಗೊ	10.00
4 ಪಂಜೆ ಮಂಗೇಶ ರಾವ್	ಸಿದ್ದಾಪುರ ವಾಸುದೇವ ಭಟ್	10.00
5 ಉಳ್ಳಾಲ ಶ್ರೀನಿವಾಸಮಲ್ಯ *	ಬಸ್ತಿ ವಾಮನ್ ಶೆಣೈ	10.00
6 ಅಮ್ಮಂಬಳ್ ಸುಬ್ಬರಾವ್ ಪೈ *	ಸಂಧ್ಯಾ ಶೆವಗೂರ್	10.00
7 ಚಾ. ಫ್ರಾ. ದ.ಕೋಸ್ತ *	ವಿಕ್ಟರ್ ಡಿಸಿಲ್ವಾ	10.00
8 ಮಂಜೇಶ್ವರ ಗೋವಿಂದ ಪೈ *	ನಾಗರಾಜ ಜವಳಿ	10.00
9 ಪಂಡಿತ ತಾರಾನಾಥ *	ಸಂಧ್ಯಾ ಶೆವಗೂರ್	10.00
10 ದಿನಕರ ದೇಸಾಯಿ *	ವಾಸುದೇವ ಶ್ಯಾನುಭಾಗ್	10.00
11 ಎಮ್.ಎನ್. ಕಾಮತ್ *	ಲೀಲಾ ಭಟ್	10.00
12 ಹಿರಿಯಡ್ಡ ರಾಮರಾಯ ಮಲ್ಯ *	ಇಂದಿರಾ ನಾಯಕ್	10.00
13 ಕರ್ನಾಟಕ ಗಾಂಧಿ ತಿಮ್ಮಪ್ಪ ನಾಯಕ್ *	ವಿಶ್ವ ಕುಂದಾಪುರ	10.00
14 ಡಾ.ಟಿ.ಎಮ್.ಎ.ಪೈ *	ಸಿದ್ದಾಪುರ ವಾಸುದೇವ ಭಟ್	10.00
15 ರೆಂಜಾಳ ಗೋಪಾಲ ಶೆಣೈ *	ಅನಿತಾ ಜಿ.ಶೆಣೈ	10.00
16 ಬಿಡಾರಾಂ ಕೃಷ್ಣಪ್ಪ *	ಶಾಂತಾರಾಮ್ ಬಾಳಿಗಾ	10.00
17 ಮೊನ್ನಿ ಸಿಲ್ವೆಸ್ಟರ್ ಫ್ರಾನ್ಸಿಸ್ ಮಿನೇಜ್ *	ಲಿಯೊ ಸೋಜ್	10.00
18 ಕುಡ್ಡಿ ಶ್ರೀನಿವಾಸ್ ಶೆಣೈ *	ಜಯಶ್ರೀ ಬಾಳಿಗಾ	10.00

2. ಅಕಾಡೆಮಿ ದಶಮಾನೋತ್ಸವಾವೆಳಿಂ ಪರ್ಗಟ್ಲಿಂ ಪುಸ್ತಕಾಂ: (7)

ಕ್ರ.ಸ. ಪುಸ್ತಕಾಚೆಂ ನಾಂವ್	ಬರೊವ್ಪಿ	ಮೋಲ್
19 ಕೊಂಕ್ಣಿ ಕಾವ್ಯಾಂ *	ಹೆಚ್ ರಾಘವೇಂದ್ರ ರಾವ್/ ಆನಿ ಸ್ವೀವನ್ ಕ್ವಾಡ್ರೆಸ್	20.00
20 ಕೊಂಕ್ಣಿಂತ್ಲೊ ಮಟ್ಟೊ ಕಥಾ *	ಡೊಲ್ಫಿ, ಕಾಸ್ಸಿಯಾ	20.00
21 ಕೊಂಕ್ಣಿಂತ್ ಅಣ್ಣಾರ್ ಸಾಹಿತ್ *	ಫ್ರಾನ್ಸಿಸ್ ಡಿಕುನ್ಯಾ, ಕಾರ್ನಾಡ್	20.00
22 ಕೊಂಕ್ಣಿಂತ್ ಲ್ಹಾನಾಂ ಭುರ್ಗ್ಯಾಂಚೆಂ ಸಾಹಿತ್ಯ *	ಪ್ರವೀಣ್ ಫೆರ್ನಾಂಡಿಸ್	20.00
23 ಕೊಂಕಣಿ ರಂಗಭೂಮಿ *	ವಾಸುದೇವ ಶ್ಯಾನುಭಾಗ್, ಶಿರಸಿ	20.00
24 ಕರ್ನಾಟಕಾಂತ್ ಕೊಂಕ್ಣಿ ಸಂಗೀತ್ ಆನಿ ತಾಂತ್ಲೆ ಪ್ರಕಾರ್	ಎಲ್ ಎನ್ ರೇಗೊ, ಬೆಂದೂರ್	20.00
25 ಕೊಂಕ್ಣಿ ನೆಮಾಳಿಂ *	ಗ್ಲೇಡಿಸ್ ರೇಗೊ	20.00

3. ಸುವರ್ಣ ಕರ್ನಾಟಕ ಯೆವ್ಜಣಿ ಖಾಲ್ ಪರ್ಗಟ್ಲಿಂ ಪುಸ್ತಕಾಂ: (12)

ಕ್ರ.ಸ. ಪುಸ್ತಕಾಚೆಂ ನಾಂವ್	ಬರೊವ್ಪಿ	ಮೋಲ್
26 ದಿನಕರಾಲಿ ಕವನಾಂ *	ಕೂಡ್ಲ ಆನಂದ ಶ್ಯಾನುಭಾಗ್	50.00
27 20 ವ್ಯಾ ಶೆಕ್ಯಾಚೆ ಕೊಂಕ್ಣಿ ಮ್ಹಾನ್ ಮನಿಸ್	ಅಕಾಡೆಮಿ ಪ್ರಕಾಶನ	200.00

28	ಸುವರ್ಣ ಕರ್ನಾಟಕಾಂತು ಕೊಂಕ್ಣಿ ಲೋಕ್	ಮಾ. ರಿಚಾರ್ಡ್ ರೇಗೊ	200.00
29	20 ವ್ಯಾ ಶೆಕ್ವಾಚ್ಯೊ ಕೊಂಕ್ಣಿ ಕಾಣಿಯೊ	ವಲ್ಲಿ ಕ್ವಾಡ್ರಸ್	200.00
30	ಸಾಶ್ವಿಲೊ ಉಗ್ಡಾಸ್ *	ವಿಕ್ಟರ್ ಡಿಸಿಲ್ಲಾ	50.00
31	ಶಿಷ್ಯಾ ಮೊರ್ನಾ ಉಪ್ರಾಂತ	ಫಾ ಪ್ರತಾಪ್ ನಾಯ್ಕ	50.00
32	ಮಹಾಕವಿ ಗೋವಿಂದ ಪೈ *	ಸುವರ್ಣ ಗಾಡ	50.00
33	ಮಾಧ್ಯಮದಲ್ಲಿ ಕೊಂಕಣಿ ಸಾಹಿತ್ಯ ಅಕಾಡೆಮಿ *	ವಿನ್ಸೆಂಟ್ ಆಳ್ವಾ	ಉಚಿತ್
34	ಸಂಸ್ಕಾರ್	ವಿನ್ಸೆಂಟ್ ಆಳ್ವಾ	50.00
35	ವೆಲ್‌ಕಮ್ ಟು ಕೊಂಕಣಿ	ಸ್ಪೀವನ್ ಕ್ವಾಡ್ರಸ್	250.00
36	ಶಾಳಾನಿ ಕೊಂಕ್ಣಿ ಏಕ್ ಜಯೆವಂತ ಸಾಹಸ್	ಸ್ಪೀವನ್ / ವಿತೊರಿ	30.00
37	ಸುವರ್ಣ ಕರ್ನಾಟಕಾಂತು ಕೊಂಕ್ಣಿ ಲೋಕ್(ವಿಸಿಡಿ) ಫಾ ರಿಚಾರ್ಡ್ ರೇಗೊ		

4. ಅಕಾಡೆಮಿ ಥಾವ್ನ್ ಪರ್ಗಟ್ಟಲಿಂ ಹೆರ್ ಪುಸ್ತಕಾಂ: (29)

ಕ್ರ. ಸ.	ಪುಸ್ತಕಾಚಿಂ ನಾಂವ್	ಬರೊವ್ಪಿ	ಮೋಲ್
38	ಕವಿತಾಮೃತ್ *	ಅಕಾಡೆಮಿ ಪ್ರಕಾಶನ್	20.00
39	ಗೊಂಯ್ ಸೊಡುನ್ ಆಯ್ಲಿ ಮಾಂಯ್ *	ಜೊಕಿಮ್ ಪಿರೇರಾ	30.00
40	ಕೊಂಕಣ್ಯಾಲಿ ಕಾವಿ ಕಲಾ *	ಕೃಷ್ಣಾನಂದ ಕಾಮತ್	100.00
41	ಕುಡ್ಡಾಲಿಂ ಗುಮ್ಬಾಂ ಆನ್ವಿ ತೋಣಿಯಾ ಪದಾಂ	ಗೋಪಾಲ ಗೌಡ	40.00
42	ಬಾಕಿಬಾಬ ಬೊರಕಾರ್ *	ಪ್ರಕಾಶ ಥಳಿ (ಲಿಪ್ಯಾಂತರ್)	60.00
43	ಫಾ ಸಿ.ಸಿ.ಎ. ಪೈ *	ವಿಲಿಯಮ್ ಮಾಡ್ವಾ	20.00
44	ಕೊಂಕಣಿ ಕಳೊ	ಅಕಾಡೆಮಿ ಪ್ರಕಾಶನ್	100.00
45	ಕೊಂಕಣಿ ಸಮಾಂತರ ಶಬ್ದಕೋಶ *	ಅಕಾಡೆಮಿ ಪ್ರಕಾಶನ್	500.00
46	ಅಮ್ಲೆಲೊ ಕಾರಂತು *	ಹೆಚ್. ರಾಘವೇಂದ್ರ ರಾವ್	20.00
47	ಕೊಂಕ್ಣಿ ಗ್ರಂಥಾ ಸೂಚಿ	ಅಕಾಡೆಮಿ ಪ್ರಕಾಶನ್	50.00
48	ಇಂಗ್ಲಿಷ್-ಕೊಂಕಣಿ ಶಬ್ದ ಕೋಶ *	ಸ್ಪೀವನ್ ಕ್ವಾಡ್ರಸ್	250.00
49	ಹಾಸುನ್ ನಾಚುನ್ ಗಾವುಯಾಂ (ಸಿ.ಡಿ)	ಅಕಾಡೆಮಿ ಪ್ರಕಾಶನ್	100.00
50	ಹಾಸುನ್ ನಾಚುನ್ ಗಾವುಯಾಂ (ಕೆಸೆಟ್)	ಅಕಾಡೆಮಿ ಪ್ರಕಾಶನ್	35.00
51	ಸಿಡಿ ಲೋಕ್‌ಗೀತ್ ಸಂಗ್ರಹ್ *	ಫ್ರಾನ್ಸಿಸ್ ಹಾರ್ನೊಡಕರ್	50.00
52	ಖಾರ್ವಿ ಲೋಕ್‌ಗೀತ್ ಸಂಗ್ರಹ್ *	ಸುರೇಶ್ ತಾಂಡೇಲ	50.00
53	20 ವ್ಯಾ ಶೆಕ್ವಾಚ್ಯೊ ಕೊಂಕ್ಣಿ ಕವಿತಾ	ಮೆಲ್ವಿನ್ ರೊಡಿಗಸ್	100.00
54	ಭಾಯ್ಲ್ಯಾನ್ ಆಯ್ಲೊ ವೊರ್	ಐರಿನ್ ರೆಬೆಲ್ಲೊ	30.00
55	ಕುಡ್ಡಿ ಜಾನಪದ ಸಂಗ್ರಹ	ಡಿ.ವಿ.ಪ್ರಕಾಶ್/ಎ.ವಿ ನಾವಡ	50.00
56	ಕನ್ನಡ ಲಿಪಿಯೆಂತ್ ಕೊಂಕ್ಣಿ ಬರೊಂವ್ಪಿ ಪ್ರಮಾಣ್ ರೀತ್	ಫಾ ಪ್ರತಾಪ್ ನಾಯಕ್	30.00
57	ಆರ್.ಎಸ್.ಬಿ. ಸಾಹಿತ್ಯ ಸಂಗ್ರಹ್ *	ಪುಂಡಲೀಕ ಮರಾಠೆ	20.00
58	ಯೆಯಾ ಕೊಂಕ್ಣಿ ಶಿಕುಯಾಂ	ಸ್ಪೀವನ್ ಕ್ವಾಡ್ರಸ್	40.00
59	ಕೊಂಕಣಿ ವ್ಯಾಕರಣ	ಪ್ರೇಮ್ ಕುಮಾರ್	170.00
60	ಕೊಂಕಣಿ ಚಲನಚಿತ್ರಾಂ	ವಾಸುದೇವ ಶಾನ್‌ಭಾಗ್	250.00
61	ಕರ್ನಾಟಕದ ಕೊಂಕಣಿಗರು	ಪ್ರೇಮಾನಂದ ಗಡಕರ	80.00
62	ಕುಡುಬಿ ಕೊಂಕ್ಣಿ ಗಾಡಿ	ಗೋಪಾಲ ಗೌಡ	50.00
63	ಗುಮಟ್	ಗೋಪಾಲ ಗೌಡ	100.00

64	ಬಾಲ್ಯಾ ತೂ ವಚೂನಾಕಾ	ಕೃಷ್ಣ ಭವಾನಿ ಶಂಕರ ಭಟ್ಟ	75.00
65	ನಾಂಕೂಟಾಲೆ ಲಗ್ನು ಆನ್ನಿ ಇತರ ನಾಟಕ	ಬಂಟ್ವಾಳ ಅನಂತ ನಾಯಕ್	150.00
66	ವ್ಯಾರ್ಡಿಗ್	ಗೋಪಾಲ ಗೌಡ	200.00

5. 2014-17 ಆವ್ಡೆಂತ್ 2014-15 ವ್ಯಾ ವರಾಂತ್ ಪರ್ಗಟ್ಲಿಂ ಪುಸ್ತಕಾಂ: (25)

67	ಫೂಲ್ ಆನ್ನಿ ಕಾಂಟೊ (ಕವಿತಾ)	ಕೊಚ್ಚಿ ಅನಂತ್ ಭಟ್	40.00
68	ಮೇಘದೂತ (ಅನುವಾದಿತ್ ಕಾವ್ಯಂ)	ಡಾ. ಅರವಿಂದ ಶ್ಯಾನುಭಾಗ	30.00
69	ಅಸ್ತಮಾನ (ಕಾದಂಬರಿ)	ಕೆ. ಶಾರದಾ ಭಟ್	75.00
70	ಪುಷ್ಪಮಾಳ್ (ಬಾಳ್ ಗಿತಾಂ)	ಡಾ. ವಾರಿಜಾ ನಿಬೈಲ್	50.00
71	ಭಾಂಗ್ರಾಚಿ ಗೊದ್ದಡಿ (2 ನಾಟಕ)	ದೆ. ವಾಸುದೇವ ಶೆಣೈ	75.00
72	ಸುಮತಿ (ಕಾಣಿಯೊ)	ಹೇಮಾಚಾರ್ಯ	75.00
73	ಸರ್ಣತಾಂ (ಕಾದಂಬರಿ)	ಜೊಯೆಲ್ ಪಿರೇರಾ	100.00
74	ಜ್ಞಾನೇಶ್ವರಿ (ಲಿಪ್ಯಾಂತರಿತ್ ಮ್ಹಾ ಕಾವ್ಯಂ)	ಮಧುಕರ್ ಚಂದಾವರ್ಕರ್	125.00
75	ಕೊಂಕಣಿ ಸಂಪದ (ಶಿಕೊವ್ಣಾಂಕ್ ಪಾತ್ ಪುಸ್ತಕ್)	ವೆವೆಗೈ ಶಿಕೊವ್ಣಿ	60.00
76	ಅಪಹರಣ್ (ಅನುವಾದಿತ್ ಕಾಣಿಯೊ)	ಜೆ. ವಿ. ಕಾಲ್ಹೋ, ಹಾಸನ್	75.00
77	ಚಾಲ್ತಿ ಕೊಂಕ್ಣಿ (ಮುಳಾವಿ ಕೊಂಕ್ಣಿ ಮಾಹತ್)	ದೆ. ಜೊರ್ಜ್ ಪೀಂತ್ ಆಯ್ಕೊಳ್	50.00
78	ಬಾಯ್ಲ ಮೆಗಲಿ ಕುಳಾರ್ ಗಲಿ (3 ನಾಟಕ)	ದೆ. ಗಣೇಶ ಶರ್ಮಾ, ಉಡುಪಿ	75.00
79	ರತ್ನಗಿರಿಚೊ ಸರ್ದಾರ್ (3 ನಾಟಕ)	ಜೊನ್ ಎಮ್. ಪೆರ್ಮನ್ಸೂರ್	75.00
80	ಭಾಂಗಾರಾಚೊ ಕೀರ್ (ಭುರ್ಗ್ಯಾಂಚ್ಯೊ ಕಾಣಿಯೊ)	ಜೆ.ಎಫ್. ಅತ್ತಾವರ್	75.00
81	ಜಾದೂ ಡೋಲ್ (ಭುರ್ಗ್ಯಾಂಚ್ಯೊ ಅನುವಾದಿತ್ ಕಾಣಿಯೊ)	ಗೌರಿ ಮಲ್ಯ	75.00
82	ಉಣ್ಯಾ ಭಾವಾಡ್ತಾಚಿ (1008 ಪಾನಾಂಚಿ ಕಾದಂಬರಿ)	ಎಡ್ವಿನ್ ಜೆ. ಎಫ್. ಡಿಸೋಜಾ	750.00
83	ಆಯೆರಾಚೊ ಬೂಕ್ (ಕವಿತಾ)	ಆ್ಯಂಡ್ರೂ ಎಲ್. ಡಿಕುನ್ಡಾ	75.00
84	ಖಾಂದಿ ಖುರಿಸ್ (ಕತಾ ಪುಂಜೊ)	ವಲ್ಲಿ ವಗ್ಗ	75.00
85	ತಸ್ವೀಂತ್ (ತಸ್ವೀರ್ ಆನಿ ಕವಿತಾ)	ವಿಲ್ಸನ್ ಕಯ್ಯಾರ್/ವಿಲ್ಸನ್ ಕಟೀಲ್	250.00
86	ರಾಮರಸಾಳೊ (ಲೋಕವೇದ ಸಂಗ್ರಹ್)	ರಾಜೇಶ್ ಯು. ಮರಾಠಿ	50.00
87	ಗಾಬಿತ್ (ಕೊಂಕಣಿ ಫೆಲೊಶಿಫ್)	ವಿತ್ತಿ, ಬೆಂಗ್ಕೂರ್	100.00
88	ನೈಸರ್ಗಿಕ್ ಭಲಾಯ್ಕಿ (ಬಯೊಸರಾಮಿಕ್ ಉಪಚಾರ್)	ಡಾ ವಿಶೆಂತ್ ದೊಮೆಲ್	50.00
89	ವಿಂಚ್ಣಾರ್ ಸಾಂಗ್ಣೊ (ಸಾಂಗ್ಣೊ)	ವಿಲ್ಡೆಡ್ ಡಾಯಸ್	30.00
90	ರಂಗೋಲಿ (ಕೊಂಕಣಿ ಫೆಲೊಶಿಫ್)	ವಿದ್ಯಾ ನಾಯಕ್	100.00
91	ಗ್ಯಾನ್ ವಿಗ್ಯಾನ್ (ವೈಜ್ಞಾನಿಕ್ ಮಾಹತ್)	ಪ್ರಮೋದ್ ರೊಡಿಗಸ್	100.00

6. 2014-17 ಆವ್ಡೆಂತ್ 2015-16 ವ್ಯಾ ವರಾಂತ್ ಪರ್ಗಟ್ಲಿಂ ಪುಸ್ತಕಾಂ: (25)

92	ಕೊಂಕ್ಣಿ ಕ್ರಿಸ್ತಾಂವ್ ಕಾಜಾರಾಂ (ಸಂಸ್ಕೃತಿ ಮಾಹತ್)	ಹೆರೊಲ್ಡಿಯಸ್	75.00
93	ಲೊಸುಣ್ ಲೂಸಿ (9 ನಾಟ್ಯುಳ)	ಮುಂಡೆಲ್ ಸಿರಿಲ್	75.00
94	ಅಧ್ಬುತ ಲೋಕಾಂತು ಆಲಿಸ್ (ಅನುವಾದ)	ಪದ್ಮಾ ಬಾಳಿಗಾ/ವಿದ್ಯಾ ಶೆಣೈ	60.00
95	ಉತ್ರಾಂ ಆನ್ನಿ ಮೊನ (ವೈಚಾರಿಕ್ ಲೇಖನಾಂ)	ಬಿ.ಪಿ. ಶಿವಾನಂದ ರಾವ್	75.00
96	ಮೇಸ್ತ (ಕೊಂಕಣಿ ಫೆಲೊಶಿಫ್)	ರಮಾನಾಥ ಮೇಸ್ತ	100.00
97	ಸಂತಕವಿ ಕನಕದಾಸ (ಅನುವಾದ)	ಡಾ. ಗೀತಾ ಶೆಣೈ	60.00
98	ಜ್ಞಾನೇಶ್ವರಿ (ಮ್ಹಾ ಕಾವ್ಯಂ ನಾಗರಿಂತ್)	ಮಧುಕರ್ ಚಂದಾವರ್ಕರ್	500.00
99	ಬ್ರಹ್ಮಾಲಿ ಗಾಂಟಿ (2 ನಾಟಕಾಂ)	ಕೆ. ಶಾಂತಾರಾಮ ಹೆಗಡೆ	75.00

100	ಪಯ್ಲಾ (ಮೊಟ್ಟೂ ಕಾಣಿಯೊ)	ಮೆಲ್ವಿನ್ ಪಿಂಟೊ, ನೀರುಡೆ	100.00
101	ಗುಲ್‌ಮೊಹರ್ (ಕವಿತಾ ದೇವನಾಗರಿಂತ್)	ಫಿಲೊಮಿನಾ ಸಾಂಫ್ರಾನ್ಸಿಸ್ಕೊ	75.00
102	ಕೊಂಕ್ಣಿ ಭಾಸ್ (ವ್ಯಾಕರಣ್)	ಫಾ. ವಾಲೆರಿಯನ್ ಫೆರ್ನಾಂಡ್	100.00
103	ಅನಾಮಿಕಾ (ಮೊಟ್ಟೂ ಕಾಣಿಯೊ)	ಭಕ್ತಾ ಆರ್. ಕಾಳಾಂಗಾಡ್	50.00
104	ರಗ್ತಾಚಿ ಸಾಕ್ (3 ಅನುವಾದಿತ್ ನಾಟಕ್)	ಫಾ. ಆಲ್ವಿನ್ ಸೆರಾವೊ	100.00
105	ಗೊಂಯ್ ಸಾಂಡುನ್... (ಗುಪ್ತಾಂ ಪದಾಂ, ದುಸ್ರೊ ಭಾಷೊ)	ಜೊಕಿಮ್ ಪಿರೇರಾ, ಇಜಯ್	50.00
106	ಕರ್ವಾಲೊ (ಅನುವಾದಿತ್ ಕಾದಂಬರಿ)	ಲಿಲ್ಲಿ ಮಿರಾಂದಾ, ಜೆಪ್ಪು	100.00
107	ವಾಸರಿಂತು ಹಾಂವ್ (ರಾಂದ್ವಾಂ)	ಗೀತಾ ಸಿ ಕೀಣಿ	100.00
108	ಆಮಾಶೆಚಿ ಆದ್ಲಿ ರಾತ್ (ಮೊಟ್ಟೂ ಕಾಣಿಯೊ)	ರೊನ್ ಮಾಯ್ಕಲ್, ಆಂಜೆಲೊರ್	75.00
109	ಭಾಡ್ಯಾಚಿ ಬಾಯ್ಲ್ (ಪಾಂಚ್ ನಾಟ್ಯಳ)	ಸಿಜೈಸ್ ತಾಕೊಡೆ	75.00
110	ಮ್ಯಾಕಾ ಜಿಯೆಂವ್ಕ್ ಸೊಡಾ (ಕಾದಂಬರಿ)	ರೊನ್ ರೊಚ್ ಕಾಸ್ತಿಯಾ	200.00
111	ವಿದೂಷಕ್ (ವಿಡಂಬನಾಂ)	ರಿಚ್ಚಿ ಜೊನ್ ಪಾಯ್ಸ್	75.00
112	ಕುಡ್ಯಾಲಿಂ ಗುಮ್ಪಾಂ ಆನಿ... (ಸುಧಾರಿತ್ ದುಸ್ರೊ ಭಾಷೊ)	ಎಮ್ ಗೋಪಾಲ ಗೌಡ	100.00
113	ಕೊಂಕಣಿ ಗಮಕ (ಗಮಕ ಗೀತಾಂ ಆನಿ ವ್ಯಾಖ್ಯಾನ್)	ವಿಶ್ವನಾಥ ಶೇಟ್, ಹಾರ್ಸಿ ಕಟ್ಟಾ	75.00
114	ಸುಕಿದಾಡ್ (ಕಾದಂಬರಿ)	ಲ್ಯಾನ್ಸಿ ಪಿಂಟೊ, ಕುಲ್ಟೇಕರ್	100.00
115	ಚಿಂತನಾ ಝರ್ (ಲೇಖನಾಂ)	ಜಯಶ್ರೀ ಶೆಣೈ, ಬಂಟ್ವಾಳ	50.00
116	ವ್ಹಡ್ಲೆಂ ಫೆಸ್ತ್ (ಸಮಗ್ರ ಕಾಣಿಯೊ)	ಡೊ. ಎಡ್ವರ್ಡ್ ನಜೆತ್	300.00

7. 2014-17 ಆವ್ಡೆಂತ್ 2016-17 ವ್ಯಾ ವರಾಂತ್ ಪರ್ಗಟ್ಲಿಂ ಪುಸ್ತಕಾಂ:

117	ನವೀ ಕನ್ನಿಕಾ (ಕವನಾಂ)	ತಾರಾನಾಥ ನಾಯಕ್, ಉಡುಪಿ	30.00
118	ಭಾಂಗಾರಾ ವಾಟ್ಲೆಂತ್ (ಕೃಷಿ ಲೇಖನಾಂ)	ಡೇವಿಡ್ ಡಿಸೋಜ, ವಾಮಂಜೂರ್	75.00
119	ಜಾಗೃತಿ ಕವನಾಂ (ಕವಿತಾ ಪುಂಜೊ)	ವಸಂತ ಬಾಂದೇಕರ, ಕಾರವಾರ್	30.00
120	ಪಾಕ್ಲೊ (ಕಾವ್ಯ ಸಂಗ್ರಹ್)	ಜ್ಯೂಲಿ ಫೆರ್ನಾಂಡ್	75.00
121	ಪರಿಸರಾಚೆ ವೆಂಗೆಂತ್ (ಕಾದಂಬರಿ)	ಮನು ಬಜಾಲ್	75.00
122	ನಾಣಿಭಟ್ವಾಲೆ ಸ್ವರ್ಗಾಚಿ ಸಪನ (ಭುರ್ಗ್ಯಾಂಲೆಂ ನಾಟಕ್)	ಓಂಗಣೇಶ್, ಉಪ್ಪುಂದ	30.00
123	ನಾಜೂಕಯ್ ದೊರಿಯೆರಿ... (ಅನುವಾದಿತ್ ನಾಟಕ್)	ಲತಾ ಪೈ, ಬೆಂಗ್ಕೂರ್	50.00
124	ಪಯ್ಲಾ ಪಯ್ಲೆ ಪಯಣ್ (ಪಯ್ಲಾ ಸಾಹಿತ್ಯ)	ಅನಿಲ್, ಪೆರ್ನಾಲ್	200.00
125	ಎಕಾ ಶಿಕೊವ್ಪಾಚ್ಯಾ ಲಿಕ್ಲೆಂತ್ಲೆಂ (ಲೇಖನಾಂ ಪುಂಜೊ)	ಜೊರ್ಜ್ ಕ್ಯಾಸ್ತೆಲಿನೊ, ನಕ್ರೆ	75.00
126	ಕೊಂಕಣಿ ವಾಲ್ಮೀಕೀ ರಾಮಾಯಣ (ಮ್ಹಾ ಕಾವ್ಯಂ)	ನಾರಾಯಣ ಗವಳ್ಕರ್	500.00
127.	500 ಖೆಳ್ (ಶಿಬಿರ್, ಸಂಭ್ರಮಾಂನಿ ಖೆಳೊಂವ್ಪಾ)	ಬ್ರ. ಫ್ರಾಯಿಯನ್ ಆನಿ ಸಾಂಗಾತಿ	100.00
128	ಪೂಲಾ ಕಳೊ (ಬಾಳಿ ಗೀತಾಂ)	ನಾಗೇಶ ಅಣ್ಣೇಕರ, ಕಾರವಾರ್	50.00
129	ಸುಟ್ಕೆರುಂಜಾಂತ್ ಸ್ತ್ರೀಯೊ (ಲೇಖನಾಂ)	ಗ್ಲಾಡಿಸ್ ಕ್ವಾಡ್ರಸ್ ಪೆರುಡೆ	75.00
130	ಅವನಿ (ಕವಿತಾ)	ಗೀತಾ ಮೋಹನ ಶೇಟ್, ಭಟ್ಟಳ	75.00

* = ಪ್ರತಿಯೊ ಮುಗ್ಡಾಲ್ಯಾತ್

ಗೀತಾ ಮೋಹನ ಶೇಟ್ ಹೆನ್ನಿ ಕನ್ನಡ
ಆನಿ ಕೊಂಕಣಿ ಭಾಷಿನಿ ಮಸ್ಕಗೀತ್
ಬರೈಲೆ ಆಸ್ಸಾ, ಪತ್ರಿಕಾಂನಿ ಪ್ರಕಟಣೆ
ಜಾಲ್ಲಾಲೆ ಆಸ್ಸಾ. ಹೆಂಗೆಲೆ ಸಾಹಿತ್ಯ
ಕೃಷಿಂತು ಕೊಂಕಣಿ ಭಾಷೆ, ಸಂಸ್ಕೃತಿ,
ಭಾರತೀಯತಾ, ಸರ್ವಧರ್ಮ
ಸಮಭಾವ ಇತ್ಯಾದಿ ರೂಪಾಂ ಆಸ್ಸಾತಿ.
ಹೆಂಗೆಲೆ ಸಾಹಿತ್ಯಾಂಚೆ ವೈಖರಿ ಬರೆ
ಆಸ್ಸಾ.

ಕೊಂಕಣಿ ಸಾರಸ್ವತ ಲೋಕಾಂತು ಹೆನ್ನಿ
ಬರಯ್ಲಾಲೆ ಜಾನಪದ, ಭಕ್ತಿಗೀತೆ,
ದೇಶಭಕ್ತಿಗೀತೆ, ಹೇ ಸಗಲೆ ಕವನ ಬರಿ
ಪುಸ್ತಕಾಂತು ಉರ್ಬಾಸ್ತಾನಾ, ಲೋಕಾಲೆ
ತೊಂಡಾಂತು ಉರ್ಬಾ. ಗೀತ್, ನೃತ್ಯ
ಜಾಪ್ಪು ಲೋಕಾಂಕ ಪಾಂವ್ಚಾ. ಗೀತಾ
ಮೋಹನ ಶೇಟ್ ಹೆನ್ನಿ ನಿರಂತರ
ಜಾಪ್ಪು ಸಾಹಿತ್ಯ ರಚನೆ ಕೊರ್ಬಾ.
ಕೊಂಕಣಿ ಭಾಷೆಕ್ ಮಸ್ತು ಉಜ್ವಾಡು
ಜಾವ್ಚಾ.

(ಪ್ರಸ್ತಾವನೆ ಥಾವ್ನ್)



ಗೀತಾ ಮೋಹನ ಶೇಟ್, ಭಟ್ಕಳ

₹ 75/-